

ڈاکٹر سردار احمد خاں :

میر سوز کے معاصرین اور ان کا تقابلی مطالعہ

بزرگ معاصرین:

- ۱۔ شاہ مبارک آبرو ۱۱۱۰ ہجری مطابق ۱۶۹۸ ع تا
۱۱۶۳ ہجری مطابق ۱۷۵۰ ع
- ۲۔ مصطفیٰ خاں کیرنگ
۱۷۵۳ ع
- ۳۔ محمد شاکر ناجی وفات ۱۱۶۸ ہجری مطابق ۱۷۵۳ ع
- ۴۔ نواب امیر خاں انجام وفات ۱۱۹۵ ہجری مطابق ۱۷۸۲ ع
- ۵۔ سراج الدین علی خاں آرزو ۱۱۱۰ ہجری مطابق ۱۶۹۸ ع تا
۱۱۶۹ ہجری مطابق ۱۷۵۵-۵۶ ع
- ۶۔ ظہور الدین حاتم ۱۱۱۰ ہجری مطابق ۱۶۹۸ ع تا
۱۱۹۸ ہجری مطابق ۱۷۸۳ ع
- ۷۔ محمد علی حشمت متوفی ۱۱۶۲ ہجری مطابق ۱۷۴۸ ع
- ۸۔ میر سعادت علی خاں سعادت
...
- ۹۔ حضرت مظہر جان جاناں ۱۱ / رمضان ۱۱۵۰ ہجری مطابق ۱۷۳۰ /
جنوری ۱۷۳۰ ع تا ۱۰ / محرم ۱۱۹۵ ہجری
مطابق ۶ / جنوری ۱۷۸۰ ع

ہم عمر معاصرین :

- ۱۰۔ مرزا محمد رفیع سودا ----- ۱۱۲۵ ہجری مطابق ۱۷۱۳ ع تا
۱۱۹۵ ہجری مطابق ۱۷۸۱ ع
- ۱۱۔ میر عبدالحی تابان ----- ۱۱۳۱ ہجری مطابق ۱۷۱۸ ع تا
۱۱۹۹ ہجری مطابق ۱۷۵۰ ع
- ۱۲۔ خواجہ میر درد ۱۱۳۲ ہجری مطابق ۱۷۱۹ ع تا
۱۱۹۹ ہجری مطابق ۱۷۸۳ ع
- ۱۳۔ میر تقی میر ۱۱۳۶ ہجری مطابق ۱۷۲۳ ع تا
۱۲۲۵ ہجری مطابق ۱۸۱۰ ع
- ۱۴۔ شیخ قیام الدین قائم ۱۱۳۹ ہجری مطابق ۱۷۲۶ ع تا
۱۲۱۰ ہجری مطابق ۱۷۹۵ ع
- ۱۵۔ انعام اللہ خاں یقین ۱۱۳۰ ہجری مطابق ۱۷۲۷ ع تا
۱۱۶۹ ہجری مطابق ۱۷۵۶ ع
- ۱۶۔ احسن اللہ بیان ۱۱۳۱ ہجری مطابق ۱۷۲۸ ع تا
۱۲۱۳ ہجری مطابق ۱۷۹۸ ع
- ۱۷۔ میر غلام حسن حسن ۱۱۳۱ ہجری مطابق ۱۷۲۸ ع تا
۱۲۰۱ ہجری مطابق ۱۷۸۶ ع
- ۱۸۔ اشرف علی خاں فغان ۱۱۳۲ ہجری مطابق ۱۷۲۹ ع تا
۱۱۸۶ ہجری مطابق ۱۷۷۲ ع
- ۱۹۔ جعفر علی حسرت وفات ۱۲۰۶ ہجری مطابق ۱۷۹۱-۹۲ ع

کم عمر معاصرین :

- ۲۰۔ قلندر بخش جرات ۱۱۳۹ ہجری مطابق ۱۷۲۶ ع تا
۱۲۲۵ ہجری مطابق ۱۸۱۰ ع

- ۲۱۔ شیخ غلام ہمدانی مصنفی ۱۱۶۳ ہجری مطابق ۱۷۵۰ ع تا
 ۱۲۳۰ ہجری مطابق ۱۸۳۲ ع
 ۲۲۔ میر انشاء اللہ خاں انشا ۱۱۶۷ ہجری مطابق ۱۷۵۳ ع تا
 ۱۲۳۲ ہجری مطابق ۱۸۱۷ ع
 ۲۳۔ سعادت یار خاں رنگیں ۱۱۶۹ ہجری مطابق ۱۷۵۵ ع تا
 ۱۲۵۱ ہجری مطابق ۱۸۳۵ ع

(اعتدار: سردست مذکورہ بالا خاکے پر اکتفا کیا جاتا ہے۔ مقالہ نگار نے میر سوز اور معاصرین کے تقابلی مطالعے کو شخصی حالات کے حوالوں اور ہ مطرح غزلوں کی مدد سے پایہ تکمیل تک پہنچایا ہے۔ اور اب ذیل میں میر سوز کے تلامذہ سے متعلق تفصیلات پیش کی جاتی ہیں۔ مدیر)

میر سوز کے تلامذہ

- | | |
|-----------------------------|---------------------------|
| ۱۔ آصف، نواب آصف الدولہ | ۱۱۔ سوزاں، شمس الدین |
| ۲۔ آشفیتہ، حکیم رضا علی خاں | ۱۲۔ طپاں، سید قدرت علی |
| ۳۔ امیر، نواب محمد یار خاں | ۱۳۔ عیش، مرزا حسین رضائی |
| ۴۔ افسوس، میر شیر علی | ۱۴۔ عیاش، میر محمد یعقوب |
| ۵۔ انور، محمد انوار الدین | ۱۵۔ فریاد، لالہ صاحب رائے |
| ۶۔ ترقی، محمد تقی خاں | ۱۶۔ شوخ، گنا بیگم |
| ۷۔ جان، جان عالم خاں | ۱۷۔ مدہوش، میر نبی خاں |
| ۸۔ حیف، موتی لال | ۱۸۔ نوازش، نوازش حسین خاں |
| ۹۔ داغ، میر سمدی | ۱۹۔ ہوش، میر شمس الدین |
| | ۲۰۔ رند، نواب مہربان خاں |

مقلدین

- | | |
|-----------------------|-------------------|
| ۱۔ حیات، حیات اللہ | ۲۔ سائل، جلیل شاہ |
| ۲۔ زکا، مرزا محمد بخش | ۳۔ میر کلو |
| | ۵۔ مشتاق، عبداللہ |

نواب وزیر آصف الدولہ بہادر، یحییٰ خاں والی اودھ کے تحت نشین ہونے سے پہلے سوز اودھ بچنے اور سودا کی وفات کے بعد نواب وزیر آصف الدولہ کے کلام پر اصلاح دینے کی خدمت سنبھالی (۱)۔ نواب موصوف میر سوز کا بہت احترام کرتے تھے۔ یہ معلوم نہیں کہ انھوں نے استاد کا وظیفہ کیا مقرر کیا تھا لیکن نواب جب میر تقی میر کو تین سو روپیہ ماہوار وظیفہ دیتے تھے تو استاد ہونے کے لحاظ سے ان کے ساتھ خصوصی مراعات ہوں گی۔ میر سوز اس منصب پر سولہ سترہ سال فائز رہے۔ آصف الدولہ نے ۲۸ ربیع الاول ۱۲۱۰ ہجری مطابق ۱۷۹۷ء میں اکیادہن سال کی عمر میں وفات پائی۔

آصف کے کلام میں سوز کی جملہ خصوصیات ملتی ہیں۔ سادگی، صفائی اور اثر آفرینی جو سوز کے ہاں ہے وہی آصف کے ہاں بھی موجود ہے (۲)۔ نیاز فتح پوری جو یہ تسلیم نہیں کرتے کہ سوز سے آصف مشورہ سخن کرتے تھے، یہ تسلیم کرتے ہیں کہ ان کے کلام میں سوز کی خصوصیات ضرور پائی جاتی ہیں (۳)۔

نمونہ کلام:

۱۔ جو شمشیر (۳) ان کی علم دیکھتے ہیں
 ۲۔ جو جلوہ صنم تجھ میں ہم دیکھتے ہیں
 ۳۔ شتابی سے آ در نہ میرے مسیحا
 ۴۔ لے تم ہو میرے رقیبوں سے جا کر
 ۵۔ خدا دشمنوں کو نہ وہ دکھ دکھائے
 ۶۔ بہت جھوٹے وعدے کیے تو نے ہم سے
 ۷۔ تو آوے نہ آوے میاں ہم تو ہر شب
 ۸۔ بتوں کی گلی میں شب و روز آصف
 وہیں سر کو اپنے قلم دیکھتے ہیں
 خدا کی خدائی میں ہم دیکھتے ہیں
 کوئی دم میں راہ عدم دیکھتے ہیں
 ہمیں ہیں کہ سو سو ستم دیکھتے ہیں
 جو کچھ دوست اپنے سے ہم دیکھتے ہیں
 بھلا ہم تو تیری قسم دیکھتے ہیں
 پڑے راستہ صبح دم دیکھتے ہیں
 تماشا خدائی کا ہم دیکھتے ہیں

جس گھڑی تیرے آستان سے گئے
 تیرے کوچے میں نقشِ پا کی طرح
 ہم نے جانا کہ دو جہاں سے گئے
 ایسے بیٹھے کہ پھر نہ واں سے گئے

شعلے کی طرح رفتہ رفتہ ہم سنیو اک دن کہ جسم و جاں سے گئے
 عشقِ باقوں سے تیرے کیا کیجیے نام سے گزرے اور نشاں سے گئے
 ایک دن ہم نے یار سے جو کہا اب تو ہم طاقت و توان سے گئے
 ہنس کے بولے کہ سنتا ہے آصف یوں ہی کہہ کہہ کے لاکھوں یاں سے گئے

یہ اشکِ چشموں میں ہم دم رہے رہے نہ رہے حبابِ دار کوئی دم رہے رہے نہ رہے
 تو اپنے شیوہٴ جور و جفا سے مت گزرے تری بلا سے مرا دم رہے رہے نہ رہے
 قمر کو ہوتا ہے ہر ماہ میں کمال و زوال ترے یہ حُسن کا عالم رہے رہے نہ رہے
 عرق ہے رخ پہ ترے خوش نما صنم لیکن ہمیشہ گل پہ یہ شبنم رہے رہے نہ رہے
 یہ تیرے وصل و جدائی کا کیا لکھے آصف یہ اتفاق ہے باہم رہے رہے نہ رہے

مرے دل کو زلفوں میں زنجیر کیجو یہ دیوانہ اپنا ہے تدبیر کیجو
 مرے دل نے زلفوں میں مسکن کیا ہے یہ مہماں ہے اے شانہ توقیر کیجو

دل ہمارا خانہ اللہ کر مشہور تھا سو بتوں کے عشق میں اب وہ بھی بتخانہ ہوا

اے پی نام خدا تیری سجاوٹ خاصی قمر چھب تس پہ یہ انگلیا کی کساوٹ خاصی
 سر کے تعویذ ستم اور فتح بیچ غضب بالِ مہکے ہوئے چوٹی کی گندھاوٹ خاصی
 پہنچیاں داچڑے اور کان کی بالی بیداد نورتن ایسی ہی گینے کی جراوٹ خاصی
 گوکھرو دیکھ کے لہرائے یہ دل کہتا ہے گوکھرو اور بنت کی ہے بناوٹ خاصی
 سب سے پوشاک جدی سب سے زالا تک سک دانت تصویر ہے مسی کی ارادٹ خاصی
 کنش پاؤں میں مجھو کا ہے مغرق نادر اس پہ کافر یہ پجامے کی چاوٹ خاصی
 بند پاجامے میں جکے ہے ثریا کی جھلک ہے پری زاد کھرنی اور بناوٹ خاصی
 قطع چلی کا ستم گھیر بھی دامن کا غضب آستین چست بہت اور چناوٹ خاصی

گر جگت بولے تو بولے کی ... ہو زبان اور جو رک جاوے تو رکنے کی رکاوٹ خاصی
کیوں نہ ایسے سے بھنے دل بھلا انصاف کرو گنگو سحر کمر خوب لگاؤٹ خاصی

کیا کیا اظہار میں تم سے کروں اس کا آصف
دست دیا خوب ہیں مندی کی رچاوٹ خاصی

نواب بیگم کے جواب میں یہ غزل خوب ہے۔ (۵)

خوشی دل میں ہم اپنے کم دیکھتے ہیں اگر دیکھتے ہیں تو غم دیکھتے ہیں
نہ قطرہ کوئی خون کا باقی ہے دل میں نہ آنکھوں میں ہم اپنی نم دیکھتے ہیں
تو آدے نہ آدے یہاں ہم تو ہر شب پڑے راہ تا صبح دم دیکھتے ہیں
لگہ کرم جس جگہ پر کرے تو ہم اس جا پہ باغ ارم دیکھتے ہیں
کرم سے ترے شاد خرم ہیں یہ سب مگر ایک ہم ہیں کہ غم دیکھتے ہیں
زیادہ ہو یعقوب سے غم ہمارا جو ہم تجھ کو یوسف سے کم دیکھتے ہیں
نسیم بلب ہیں تمامی یہ ہمدم ہم اپنی ہی آنکھوں میں نم دیکھتے ہیں
بت جھوٹے وعدے کئے تو نے ہم سے بھلا اب کے تیری قسم دیکھتے ہیں
کماں تاب ہے غیر کو دیکھنے کی اگر دیکھتے ہیں تو ہم دیکھتے ہیں
کما ہے جو تم نے یہ اپنی غزل میں تماشا خدائی کا ہم دیکھتے ہیں
وہی دیکھتا ہے جو دیکھے ہے سب کچھ نہ تم دیکھتے ہو نہ ہم دیکھتے ہیں

تجھ سا دلدار ہو اور ناز خرام ایسا ہو کیوں کہ دل کفر سے منکر ہو جو رام ایسا ہو
میں ترے صدقے ہوں اور گالیاں تو دے ظالم بندگی ایسی ہو اور اس کا انعام ایسا ہو
زلف مشکیں میں پری روکے یہ دل کیوں نہ بھنے ایسا صیاد ہو اور ہاتھ میں دام ایسا ہو
لمبھی مت ہو سوا ذات علی کے آصف پھر تجھے چاہیے کیا جس کا امام ایسا ہو

۲۔ آشفٹ ۱۰ حکیم رضا قلی خاں :

نام حکیم رضا قلی خاں اور والد کا نام حکیم محمد شفیع خاں تھا۔ وطن اکبر آباد تھا۔ ان کے بڑے بھائی کا نام مرزا جو تھا ذرہ تخلص کرتے تھے۔ زیارت کے لیے کربلا گئے اور وہیں پیوند خاک ہوئے۔ دوسرے بڑے بھائی کا نام مرزا رضی تھا۔ وہ لکھنؤ میں طبابت کرتے تھے۔ فن طبابت میں اس خاندان کو بہت شہرت حاصل تھی۔ سلاطین امرا اور وزراء ہمیشہ قدر دانی کرتے رہے۔ خود آشفٹ کا شمار حاذق طبیبوں میں ہوتا تھا۔ علی لطف ان کو اپنے قدمی دوستوں میں شمار کرتے ہیں اور ان کو آزاد وضع، خود اختلاط، وارستہ مزاج اور مایہ ارتباط محبت و بیکرنگی قرار دیتے ہیں (۶)۔ آشفٹ دو ڈھائی برس فیض آباد میں مرزا یوسف کور کے پوتے مرزا محمد تقی خاں کی رفاقت میں رہے۔ بعد میں مستقلاً لکھنؤ میں رہنے لگے۔ ۱۲۰۸ ہجری مطابق ۱۷۹۳ء میں لکھنؤ سے مرشد آباد آئے۔ نوب مبارک الدولہ ناظم صوبہ بنگال مرض الموت میں گرفتار تھے۔ آشفٹ نے ان کا علاج کیا لیکن شفا نہ ہوئی مبارک الدولہ کے مرنے کے بعد ان کے بیٹے نواب صدر الدولہ ناصر الملک سید میر علی خان دلیر جنگ کے پاس ایک سال تک رہے۔ مرشد آباد میں آشفٹ نے نہایت فراغت سے زندگی بسر کی علی لطف لکھتے ہیں کہ بنگال میں انھوں نے ایک لاکھ روپیہ پیدا کیے آشفٹ بہت کشادہ دست تھے (۷)۔ ذی الحجہ ۱۲۱۳ ہجری مطابق ۱۷۹۹ء میں آشفٹ مرشد آباد سے کلکتہ چلے گئے۔ علی لطف کہتے ہیں کہ بالئصل کہ ۱۲۱۵ ہجری مطابق ۱۸۰۰ء میں ہے یہ عزت تمام کلکتہ میں بسر اوقات کرتے ہیں۔ شاہ کمال کہتے ہیں کہ فقیر سے بہت ملاقات تھی اور آشفٹ کے مکان پر مشاعرے منعقد ہوتے تھے۔ (۸)

علی لطف (۹) مصحفی (۱۰) اور احمد علی یکتا (۱۱) کا قول ہے کہ سوز کے شاگردوں میں کوئی دوسرا یہ مقام حاصل نہ کر سکا۔ وہ شعر گوئی اور شعر خوانی میں میر سوز کی کامل اتباع کرتے تھے۔ اور اس بات پر فخر بھی کرتے تھے۔ شعر درد آمیز، صاف اور شمسہ کہتے تھے۔ اشعار پڑھنے کا انداز بالکل میر سوز کی طرح تھا۔ وہ اپنے استاد کی طرح حرکات و سکنات کے ذریعے اشعار کی وضاحت کرتے تھے۔ انھیں فن موسیقی سے بہت لگاؤ تھا۔ مصحفی کہتے ہیں کہ ۱۱۹۸ ہجری مطابق ۱۸۳۰-۱۸۳۱ء میں جب وہ لکھنؤ پہنچے تو آشفٹ نے طرعی مشاعروں کا بندوبست کیا۔ وہ اپنے مکان پر مشاعرے منعقد کرتے تھے۔ آزاد مزاجی کے باعث انھوں نے اپنے اشعار کو محفوظ نہیں رکھا۔ اسی وجہ سے دیوان مرتب نہ ہو سکا۔ شروع میں حکیم تخلص کرتے تھے بعد میں آشفٹ اختیار کیا۔ (۱۲)

مرزا سعادت یار خاں رکنین اپنی مجلس پنجاب و سوم میں آشفٹ سے اپنی ایک ملاقات کا

ذکر کرتے ہوئے لکھتے ہیں :

” مرشد آباد میں حکیم رضا قلی متخلص بہ حکیم کے مکان پر میرا جانا ہوا۔ محمد خاں صاحب بھی میرے ہمراہ تھے۔ حکیم صاحب میر سوز کے شاگرد ہیں۔ میر موصوف کے اشعار کا تذکرہ ہونے لگا۔ ان کی تعریف میں اس قدر مبالغہ کیا کہ فرمایا کہ ان کی بول چال کے برابر کسی میں یہ خوبی کلام ہرگز ہرگز نہیں پائی جاتی۔ حاضرین میں سے ایک شخص بولا کہ یہ صاحب سوز کے کلام پر کچھ اعتراض رکھتے ہیں۔ میں نے کہا ہاں۔ اس پر حکیم صاحب بہت بھنائے۔ اور اپنے استاد کا ایک قطعہ پڑھ کر کہا کہ اچھا اس میں کوئی نقص نکالیے میں نے کہا کہ یہ کیا ضرور ہے کہ کسی بزرگ کی شان میں مجھ سے گستاخی واقع ہو لیکن جب بہت اصرار کیا تو میر سوز کا وہ قطعہ مجھے پڑھ کر سنایا۔“

میں کہا دل میں درد ہے میرے ہنس کے کھنکے لگا خدا نہ کرے۔
پھر جو کچھ جی میں آ گیا تو کہا ہمیں پیٹے اگر دوا نہ کرے
میں نے کہا کہ اول مصرع میں ”کما“ غیر فصیح ہے اور دوسرے مصرع میں یہ نہیں
کھلتا کہ کون ہنسا اور کس نے کہا۔ ہنس کے کھنکے لگا خدا نہ کرے۔ ” اگرچہ اس میں اشارہ
معشوق کی طرف ہے لیکن زیادہ واضح نہیں ہو سکا اور ” پھر جو کچھ جی میں آ گیا تو کہا ” اس میں یہ
معلوم نہیں ہوتا کہ کس کے جی میں آیا اور چوتھے مصرع میں ” پیٹے “ کا لفظ عورتوں کی زبان
کے لیے مخصوص ہے، مرد اس کو شعر میں نہیں لایا کرتے غرض دوسرے روز پھر گیا اور میں
نے اپنے کچھ قطعے سنائے جو سب کو پسند آئے۔“ (۱۳)

ردھ کر میں جو اٹھ چلا رنگیں ہو کے وہ بے قرار دوڑے آے
لگ کے چھاتی سے پھر لگے کھنکے ہمیں ہے ہے کرے جو آگے جاے
میں نے پوچھا کہ جانتے ہو مجھے بولے ” رنگیں کو ہم تو بھول گئے۔“
اس کے منہ سے یہ بات سنتے ہی بس مرے ہاتھ پاؤں پھول گئے
رنگین کے اعتراض سے بحث سوز کے کلام کے تنقیدی مطالعے کے ذیل میں آئے گی۔
اس لیے یہاں پر ہم اس مسئلے کو نظر انداز کرتے ہیں۔ اور آشفہ کا نمونہ کلام درج کیا جاتا ہے۔

جی تھا آنکھوں میں . یار تھا دل میں یاں تلک انتظار تھا دل میں
 آبلہ ہو کے دم میں پھوٹ بہا یہ کہاں کا بخار تھا دل میں
 مر گئے پھر بھی ہم کو خاک نہ دی آج تک یہ غبار تھا دل میں
 کھینچتے ہی تک آسے کہاں ابرو تیر مڑگان دو سار تھا دل میں
 دم آخر جو ہنسی آئی تھی وہ فراموش خار تھا دل میں
 دست و لب نزع میں جو پلتے تھے شوق بوس و کنار تھا دل میں

دم شماری تلک بھی آشفستہ

قدموں کا شمار تھا دل میں

فقط نہ اپنی ہی تم آن دیکھتے جاؤ ادھر ادھر بھی مری جان دیکھتے جاؤ
 نہ بیج و تاب کو بالوں کے طول دو اتنا ہمارا دل ہے پریشان دیکھتے جاؤ
 بجائے اشک نکلتے ہیں پارہ ہائے جگر تمہارے جی میں تھا ارمان دیکھتے جاؤ
 دکھانے آئے تھے دامن کے چاک کی خوبی ہمارا چاک گریبان دیکھتے جاؤ
 کیا فرید زلیخا نے مصر میں یوسف جناب عشق کی تم شان دیکھتے جاؤ
 اگرچہ ہودے گی تصدیح لیکن آشفستہ کوئی گھڑی کا ہے مہمان دیکھتے جاؤ

چلا ہے کعبہ کو آشفستہ پارسا بن کر خدا جو بیٹھے بٹھائے اسے فراب کرے
 وصل اس کا خدا نصیب کرے دیکھیں تب ہم سے کیا رقیب کرے
 ہر سے قتل وصل سے احیا حب میں جو آدے سو صیب کرے
 گل کا دکھا چٹک کے جب ہنسنا شور کیوں کر نہ عندلیب کرے
 مر گیا اک صنم پہ آشفستہ موت ایسی خدا نصیب کرے

یہ فرانی تو پڑی مجھ پہ ترے جانے سے چند بھی ڈرنے لگے اب مرے دیرانے سے
 کس طرح قید کروں یہ تو ٹھہرتا ہی نہیں کون بر آدے بھلا اس دل دیوانے سے

میں سمجھتا ہوں کہ تم جا کے نہیں آنے کے فائدہ کیا ہے بھلا جموت قسم کھانے سے
شہدِ خو آگے تو اتنا نہ جلاتا تھا مجھے آج تو آگ ہوا غیروں کے بھڑکانے سے

دیکھتے ہی اسے کل میرے یہ ادساں گئے اپنے بیگانے وہاں جتنے تھے سب جان گئے
اپنے کے ہوتے بھلا غیر کو صدقے تو نہ کر ہم بھی جی رکھتے ہیں پیارے ترے قربان گئے

مجھ کو کھنا ہے صنم تجھ کو بھی اب بھاگ لگے آنکھ سے آنکھ ملاتا ہے تجھے آگ لگے
بوسے کے واسطے چہنا تو لگا کھینے مجھے بس کھیں دور بھی ہو منہ کو ترے آگ لگے

وہ رشکِ مہر جو عالم میں بے نقاب پھرے پھر اس چمک سے نہ گردوں پہ آفتاب پھرے
گئے تھے کل مجھے بھلا کے "میں یہ آتا ہوں" میں ایسے آنے کے صدقے بہت شتاب پھرے

لڑتے تو رات اس سے میں غصہ میں لڑایا پر جب وہ اٹھ چلا تو کلیجہ پکڑ لیا
یہ جوشِ غم ہے کہ سینے میں خون ابلتا ہے نہ رکھو ہاتھ لگیجے پہ میرے جلتا ہے
نہ پوچھو دل کی حقیقت تمہارے عشق میں آہ اسے وہ غم جو لگا ہے اسی میں گھلتا ہے
یہ ہم کو اس کی جدائی نے اور ایذا دی کہ رات کوئی سینے میں دل کو ملتا ہے
کسی کے کان کا ڈر تو نے دیکھا شہدے جو اشک آنکھوں سے موتی ساتیرے ڈھلتا ہے

ہمیشہ آگ نکلتی ہے میرے سینے سے الٹی موت دے گدرا میں ایسے جینے سے
نہ جاوے کیوں کہ بصارت وہ چاند سا کھڑا نظر پڑا نہیں مجھ کو کئی مہینے سے
ہو جس دماغ میں کچھ بوسے عشق وہ کچھے ملی جلی ہوئی بو عطر کی بیہینے سے
چہرہ کچھ ان دلوں غم پہنماں سے زرد ہے ظاہر میں کچھ مرض نہیں پر دل میں درد ہے

سانس آ کر جگر میں اڑتی ہے شکل جب تیری یاد پڑتی ہے

یاں نہ ہم مادے جائیں کیوں کہ بھلا کیا بری طرح آنکھ لڑتی ہے
 بیچ میں لا کے ہم غریبوں کو زلف کس کس طرح اکڑتی ہے
 تجھ کو جانے دوں کیوں کہ غاند فراب دل کی بہتی مری اجڑتی ہے
 بچھلے مردے اکھیر مت آد نعش آہفتہ آج گڑتی ہے

سہ۔ امیر، نواب محمد یار خاں:

کریم الدین لکھتے ہیں :- (۱۳)

”اس نے میر سوز اور مرزا محمد رفیع سودا سے جو کہ ان ایام میں درمیان فرخ
 آباد کے مہربان خاں کے ہمراہ رہتے تھے اصلاح لینی شروع کی۔ ہر چند اس
 نے ان دونوں شاعروں سے درخواست کی کہ تم میرے پاس چلے آؤ انھوں
 نے نہ مانا۔“

قائم کے ٹانڈے بچھنے سے پہلے امیر، سوز اور سودا ہی سے اصلاح لیتے ہوں گے۔ قائم
 کی آمد کے بعد ممکن ہے یہ سلسلہ منقطع ہو گیا ہو۔ ہو سکتا ہے کہ سوز جب ٹانڈے بچھنے ہوں تو
 مختصر عرصے کے لیے اصلاح کا سلسلہ بھی جاری ہو گیا ہو گا۔ لیکن اس کی مدت چند ماہ سے
 زیادہ نہیں ہو سکتی۔

نمونہ کلام:

تیرے گھر جانے سے یاں اپنا تو گھر جاتا ہے اے مری جان کے دشمن تو کدھر جاتا ہے
 واہ ری سرئی ترے چہرے کی ہنگام عتاب جتنا بگڑے ہے تو اتنا ہی سنور جاتا ہے

تھر تھرانا ہے اب تلک خورشید سانے تیرے آگیا ہوگا (۱۵)

اس شکار انداز سے لگ کر کوئی چھوٹے ہے آنکھ کیوں نہ ہو سوسے قضا منہ وقت رم نچھیر کا

بس میں آیا جو تمہارے اے چاہو سو کرو کیا ستم آدی سستا نہیں لاچاری سے

اردو کے مشہور نثر نگار اور فورٹ ولیم کالج کے نورتن میر شیر علی افسوس ۱۱۵۳ ہجری مطابق ۱۸۳۰ء میں پیدا ہوئے۔ ان کے باپ کا نام میر مظفر خاں تھا۔ نارتول کے رہنے والے تھے ان کا سلسلہ نسب امام جعفر صادق سے ملتا ہے۔ میر مظفر خاں نواب قاسم خاں عالی جاہ کے داروغہ توپخانہ تھے (۱۶)۔ جب نواب میر قاسم عالی جاہ کو انگریزوں کے مقابلے میں شکست ہوئی تو میر مظفر خاں لکھنؤ چلے آئے۔ اس وقت میر شیر علی کی عمر گیارہ سال تھی۔ میر شیر علی تقریباً گیارہ سال نواب حسین علی خان سالار جنگ اور ان کے لڑکے مرزا نوازش علی خاں کے پاس رہے۔ نواب حسین علی خان نواب قاسم علی خاں عالی جاہ کے دادا تھے اس وجہ سے میر مظفر جنگ سے ان کے خصوصی مراسم تھے (۱۷)۔ میر شیر علی افسوس کو مختلف تذکرہ نگاروں نے مختلف استادوں کا شاگرد لکھا ہے (۱۸)۔ سید علی حسن خان (۱۹) نے ان کو میر حیدر علی حیراں اور میر سوز کا شاگرد بنایا ہے۔ مصحفی کہتے ہیں کہ پہلے میر سوز سے ملندہ تھا پھر حیراں سے استفادہ سخن کیا (۱۹)۔ لطف نے ان کو میر حسن کا شاگرد لکھا ہے (۲۱)۔ میر حسن کی اپنی روایت یہ ہے کہ کچھ عرصہ میر سوز سے فائدہ اٹھایا پھر آگے مزید اضافہ کرتے ہیں:

” بانقیر از سبب ہم نشینی صحبت شعراء اکثر می شود۔ ہر سخنے کہ می گویم از رہ
منصفی درست می داند “۔ (۲۲)

بعض کا قول ہے کہ میر سوز اور میر تقی میر سے اصلاح لی تھی۔ (۲۳)

احمد علی یکتا رقم طراز ہیں:

” معلومات میں اور بندش سخن میں کسی طرح بھی ہم عصروں سے کم نہ تھا۔ صاحب دیوان ہوا۔ اکثر اقسام شعر کو اچھا کہا۔ پہلے میر سوز کی شاگردی کی آخر میں میر حیدر علی حیراں سے رجوع کیا۔ مشق کلام پختگی تک پہنچائی۔ فقیر سے بہت دوستی اور اتحاد تھا۔ حکیم آغا محمد باقر صاحب کی خدمت میں مدتوں ہم دونوں شریک درس رہے آخر مرزا فخر الدین احمد خاں مرحوم کی سفارش سے کمپنی میں بصفیہ شاعری اور اردو دانی نوکر ہو کر مدتوں کھلتے رہے اور وہیں ۱۲۲۳ ہجری مطابق ۱۸۰۹ء میں انتقال کیا (۲۳)۔ یہ اس کی تاریخ وفات ہے۔

از جہاں رفت میر شیر علی کرد ہر پیر و ہر جوان افسوس
بود افسوس بچوں تخلص او ہمہ کردند شاعراں افسوس
گفتم از روی درد این تاریخ رفت افسوس زین جہاں افسوس
(۱۳۲۴ھ)

نورث ولیم کلنگ کے تراجم میں ان کی باغ اردو (ترجمہ گلستان) اور آرائش محفل مشہور ہے۔
(۲۳)

نمونہ کلام:

قفس سے چھٹنے کی امید ہی نہیں افسوس _____ حصول کیا ہے جو مژدہ بہار کا بچنے
کوئی دل سے مرے پوچھے جیسا ہے وہ اے ناصح _____ گو تجھ کو نہ خوش آیا پر مجھ کو تو بھاتا ہے
کیا لکھوں اس کو میں احوال یہ کتنا قاصد _____ بے حواسی کے سبب طاقت تحریر نہیں
کوچہ یار میں رہتے تو نہیں اب لیکن _____ بھولے بھنگے کبھی اس راہ سے ہو جاتے ہیں
دیکھتے ہی اسے حاضر ہوئے مرجانے کو _____ وہی غم خوار جو یاں آئے تھے سمجھانے کو
پھر بھر ہے وہی ۱۰ وہی دن ہے پہاڑ سا _____ وصل صنم تو رات کو اک خواب ہو گیا
کچھ بات تم سے کر نہیں سکتے ہزار حیف _____ مدت میں تم لے بھی تو غیروں کے گھر لے
بس کر مجھے لوگوں میں اشارت نہ کیجیے _____ رسوائی ہو جس بات میں وہ بات نہ کیجیے
اشک گرم اپنے سے یہ دیدہ تر جلتے ہیں _____ دیکھ لو مردم آہی کے بھی گھر جلتے ہیں

سچ ہیں یہ خود نمایاں حق ہیں یہ لن ترانیاں

شعلہ طور بجھ گیا دیکھ کے اس کے نور کو

تو نے فسوس کیا کیا دشمن جاں کو دل دیا

یہ تری عقل جل بھی آگ لگے شعور کو

صبح نت کرتا ہے یہ دل اشکباری بیشتر _____ ہو سحر کو خانہ ماتم میں زاری بیشتر
دل کے تئیں بھی آشنائی کا نہیں کچھ اعتبار _____ بے دفاوں سے رہی ہے تجھ کو یاری بیشتر

یہ ملک دل تو جل کے سراسر بھسم ہوا
سوز جگر مگر نہ ڈرا اب بھی کم ہوا
تسکین جی کو کب ہوئی اک دم وصال سے
بلکہ دو چند آگے سے اس دل کے غم ہوا
اے شیخ جا تو کعبہ کو مفسد رکھ مجھے
بیت الصنم ہی مجھ کو تو بیت الحرم ہوا
اے دل لگا تو مانگئے اب موت دم بہ دم
افسوس تجھ کو ہجر کا ایسا الم ہوا

کرنے نہ دیا اک تری آنکھوں کا نظارا
اس تیر نظر نے تو مجھے مفت میں مارا
سب بھول پلے رشک سے بلبل کے اڑے ہوش
جامہ جو ڈرا باغ میں اس گل نے اتارا
وہ شب بھی گئی مفت میں اس مرنے سحر کی
جوڑے کو بنایا کبھی زلفوں کو سنوارا
اس تیرے بنا گوش کے موتی کی چمک کے
قربان فلک نے بھی کیا صبح کا اتارا
گھبرا کے دو انوں کی طرح دوڑ پڑا میں
اے مہ جو کسی اور کو بھی تو نے پکارا
خوبیاں کو لگا ناز سے دینے جو تو خلعت
گل نے بھی ترے سامنے دامن کو پسارا
میں نے جو ترے واسطے انہوں کو بھی چھوڑا
اس شخص کے باعث سے ہوئے سیکڑوں دشمن
اب صاحب عالم کی شا میں تو غزل کہہ
صد حیف کہ وہ بھی نہ ہوا دوست ہمارا
افسوس نہ کر شکوہ دلدار خدارا

اے ماہ نہاں شب کو تو کس گھر میں نہاں تھا
جو تیرہ مری نظروں میں سارا یہ جاں تھا
وہ ناز سے تھا جلوہ کنناں میں نگراں تھا
والہ وہ کیا وقت تھا اور کیا وہ سماں تھا
اب کون سی صورت ہے مری زیست کی ہم دم
یوں روٹھ چلا جو کہ مرا مونس جاں تھا
تھا دل کو قلق تیرے نہ آنے سے نہایت
یہ دیر لگی کس لیے اب تک تو سمجھاں تھا
اب ٹھوکریں کھاتا ہے تری اور نہیں ہلتا
وہ دل جو نظر کردہ اہل نظراں تھا
سو داغ اگر ہیں تو مجب کیا ہے کہ یہ دل
اک عمر تک شیفتہ لالہ رضاں تھا
جس دل کے تہیں دیکھتے ہو دہشت سا دیراں
اے دوستو آباد کبھی یہ بھی مکاں تھا

ہم دم تجھے معلوم نہیں ہو تو یہ سن لے اس واسطے اس کو پچے میں کل شور و فغاں تھا
افسوس کے تئیں قتل کرے تھا وہ ستم گر اک طائفۂ غزدگاں گریہ کنالں تھا

ہے حماقت اب جو کیجے جور کا تیرے گم ہاں میاں اپنے ہی پیش آیا ہے یہ اپنا کیا
بے مروت بے وفا بے رحم کا عاشق ہوا کیوں نہ مارا جاؤں میں کاہے کو میں ایسا کیا
دیدۂ پرخوں نے تیرے آہ رو رو خون دل ایک دم میں لال سارا دامن صمرا کیا
اسے بت پہماں شکن اب تک نہ آیا تو ادھر صبح سے تا شام تیری راہ میں دکھا کیا
ایک دن مجھ سے نہ پوچھا کس لیے روتا ہے تو غیر کے آنسو سدا دامن سے تو پونچھا کیا
سنگ دل غونی ستم گر کی نگاہ گرم پر دل حوالے کر دیا افسوس تو نے کیا کیا

جنت سے کہیں بہتر ہے یار ترا کوچہ چھوڑیں نہ کبھی ہم تو زہناں ترا کوچہ
آیا نہ نظر شاید تو اس لیے میں جا کر دیکھ آتا ہوں اک دن میں سو بار ترا کوچہ
اس طرح ہمیں پیارے کیا دور اٹھا پھینکا یوں چھوٹ گیا ہے ہے اکبار ترا کوچہ
اس میں جو کوئی آیا وہ جا نہ سکا ہرگز کیا پاؤں پکڑتا ہے دلدار ترا کوچہ
طاعت گئی پاؤں کی دشوار ہوا چلنا (ق) افسوس نے گھر جانا جب یار ترا کوچہ
تب اس نے مقرر ہی رہنے کو کیا اپنے جوں نقش قدم آخر ناچار ترا کوچہ

اگرچہ باغ و چمن کی بہار ہے غنچہ پہ تو نہ ہووے تو نظروں میں خار ہے نچہ
لگی ہے تیغ نگہ کس کی یہ بتا بلبل کہ کلڑے ہے جگر گل فگار ہے غنچہ
جلے ہے اس لیے دل بلبلوں کا اسے گرو کہ تیرے کھڑے پہ جیسے نثار ہے غنچہ
ترے لبوں سے جو تشبیہ دیکھتے تو غلط یوں اپنی آن میں رنگیں ہزار ہے غنچہ
بنا ہے تو مگر اس کے دہن پہ اسے گرو کہ منفعل بسر شاخصا ہے غنچہ
ضرور کیا ہے جو گلشن میں جائیں چھوڑ تجھے ترا ہی منہ ہمیں اسے گلخوار ہے غنچہ

تو اس کا بوسہ جو لیتا ہے دم بہ دم افسوس کسی دہن کا مگر یادگار ہے غنچ

شب وصل روز فراق کی مجھے سدھ نہ ایک ذری رہی
 سے عشق کا یہ نشہ چڑھا کہ مدام بے خبری رہی
 کوئی کھیت ہوتے جہان میں دیے پانی بن نہ ہرا ہو تک
 مگر اپنی کشت مراد کی وہی آگ ہے جو ہری رہی
 ہے اگر تجھے طلب ثمر تو کبھی ادھر کا نہ دھیان کر
 وہ ثمر ہوں میں ہی جہان میں جسے نت ہی بے ثمری رہی
 نہ فقط تری سر راہ پر یہ لگے ہیں آدمیوں کے ٹھٹ
 تجھے دکھیا چلتے جو ناز سے تو کھڑی ہی کبکبِ دری رہی
 بھویں اپنی ناز سے تک چڑھا جوں ہی آن کر وہ کھڑا ہوا
 نہ تو حور کر سکی سامنا نہ مقابل اس کے پری رہی
 تن زار سے مرے جب تلک دم داہیں نہ نکل گیا
 تری تیغ اے بت جنگجو مرے حلق پر ہی دھری رہی
 نہ چھٹا کہیں سے بھی اک ذری اے دھوتے دھوتے نکلے سہمی
 تری تیغ خونِ فوس سے جو بھری تھی سوہی بھری رہی

آخر الامر بے وفائی ہے تیری دو دن کی آشنائی ہے
 کون آتا ہے جی کے لینے کو پیشوا جان لب تک آئی ہے
 روزِ عشر تک جو صبح نہ ہو سو وہ یارو شبِ جدائی ہے
 عشوہ و نازِ غمزہ سب ہیں جمع مجھ پہ اک فوج کی چڑھائی ہے
 جب بلاتا ہوں ہنس کے کہتا ہے میں نے مندی ابھی لگائی ہے
 دکھ کر اس کی منی میں نے کہا (ق) وا پھرے کیا دھری جانی ہے
 مسکرا کر کہا جب اس نے یوں تیری افسوس موت آئی ہے

شب و روز بزم نشاط میں وہ صنم تو مست شراب ہے
مرے دل کی اس کو خبر نہیں کہ یہ سوزِ غم سے کباب ہے
غم و درد سے ہوں میں نیم جاں مجھے زہمتِ سختِ عذاب ہے
مرے قتل میں تو نہ دیر کر بخدا یہ کارِ ثواب ہے
سخنِ عاشقوں کا بھی سن ذرا ادھر اور ادھر تو کہیں نہ جا
دلِ غم زدہ کو پھر آ بہا ترے بن یہ ملکِ فراب ہے
مجھے کیا غرض ہے کہ جاؤں میں کسی میکے میں برائے سے
تری چشمِ مست کی اک نظر مرے واسطے سے ناب ہے
یہ ہے سوچ جو کبھی آئے وہ تو کہاں بٹھاؤں کہ ان دنوں
مرا دل جو ہے سو وہ خون ہے مری چشم ہے سو وہ آب ہے
ترے بالِ مشکِ حقن سے ہیں لبِ لعل تیرے ہیں غنچے ساں
ترا جسمِ گل ہے بہانِ گل، مرق اس کا مثلِ گلاب ہے
جسے دیکھتے ہی جنون ہو، جسے ترکِ عشقِ فردن ہو
سو کتابِ خانہ دہر میں ترے حسن کی وہ کتاب ہے
کبھی ساعتوں کا شمار ہے کبھی ہے شمارِ ستارگان
شبِ انتظارِ بتاں خدا مرے حق میں روزِ حساب ہے
میں خموش پاسِ ادب سے ہوں وہ ہے چپِ فردِ جمال سے
نہ تو رز ہے نہ کنایہ ہے نہ سوال ہے نہ جواب ہے
ترے ہجر میں بتِ دستاں بخدا کہ اس دل و چشم کو
نہ تو صبر ہے نہ سکون ہے نہ قرار ہے گانہِ خواب ہے
یہ شبیںِ فراق میں کیوں کہیں کہ فوس پھیر کرے گا تو
جو مزا ہے آج سو کل نہیں کہ اخیرِ عہدِ شباب ہے
۵۔ انور، محمد انوار الدین:

اصل نام محمد انوار الدین تھا۔ دہلی میں پیدا ہوئے۔ اچھے خاندان سے تعلق رکھتے تھے۔ ان کے والد بادشاہِ دہلی (غالباً احمد شاہ) کے منصب داروں میں تھے۔ دہلی سے ترک سکونت کر کے مو محمد آباد میں قیام پذیر ہوئے۔ انور ایک لائق نوجوان تھے وہ حافظِ قرآن تھے اور بہت خوش

اخلاق اور خلیق و متواضع تھے پہلے قانع تخلص کرتے تھے پھر انور پسند کیا۔ میر سوز کے شاگرد تھے طبیعت موزوں اور مناسب پائی تھی۔ (۲۵)

انور کے کلام سے معلوم ہوتا ہے کہ انہوں نے اپنے استاد کی کام یاب حد تک پیروی کی ہے۔ زبان کا اسلوب، طرز ادا، سادگی و صفائی میں وہ میر سوز کے رنگ کو خوب نبھاتے ہیں انہوں نے بہت سی غزلیں استاد کی زمین میں کھیں اور یہ کھنا بے جا نہ ہو گا کہ وہ اپنے نامور استاد کے قدم بہ قدم چلے ہیں۔

نمونہ کلام:

انور:

مرا دست وفا، دامن قاتل ایک دن ہوگا ستم کا اس کے بدلہ ہاں مرے دل ایک دن ہوگا
مجھے کہنے لگا وہ، دیکھ رکھ شمشیر میری کو ارے ڈرتا رہا کر درنہ بسمل ایک دن ہوگا

سوز:

سرشک شمع آخر شمع محفل ایک دن ہوگا یہ آنسو رفتہ رفتہ جمع ہو دل ایک دن ہوگا
بھلا جو دل کو لے بھاگا تو رو کر چپ رہا تھا میں یہ خاطر میں نہ تھا جی کا بھی سائل ایک دن ہوگا

انور:

پوچھنا کیا ہے کہ جاؤں یا نہ جاؤں یار پاس مت سنا تو مجھ کو دل، میری بلا سے جا نہ جا
گو ہمیں بوسہ نہ دے پر سامنے آنکھیں تو کر جان یہ کیا طور ہے اتنا بھی تو شرما نہ جا
حال دل انور کا سن بے رحم تک انصاف کر راست کھتا ہوں تو میری بات پر ہستا نہ جا
سوز:

مجھ کو تنہا چھوڑ کر اسے شوخ بے پردا نہ جا جان تیرے ساتھ جاتے گی ذرا سستا نہ جا
جب تلک بیٹھا ہے تو جب تک ہے میرے جی میں جی اسے بلا گرداں ہوں میں تیرے سے نہیں رہ جا نہ جا
کیوں رے دل آخر کو بچھتا یا نہ کر کے عاشقی تجھ کو میں کھتا نہ تھا آہر کہیں بے جا نہ جا
ایک دم تو دیکھ لوں دیدار اپنے دوست کا اسے اہل جلدی نہ کر اسے عمر تک سستا نہ جا
دیکھ تو کیا کیا ستم میں نے سے تیرے لیے نک تو بیٹھا رہ ابھی تو اسے کرم فرما نہ جا

شوخ ہی آدے گا خود داری بھی لازم ہے تجھے سوز یہ کیا طور ہے اتنا بھی تو گھبرا نہ جا انور:

جگر سے اشک، دل سے نالہ سینے سے نغاں نکلا
میاں بچ ہے تمہارا وعدہ فردا قیامت ہے
سنی ہے خط نکلنے کی خبر اچھا مبارک ہو
دیا تھا دل اسے بھولا سمجھ کر واہ ری قسمت
سفر کی سن کے انور کی خبر بولا شہابی سے
سوز:

جگر سے آہ، دل سے نالہ، سینے سے نغاں نکلا
سرگہ تیغ کاندھے پر جو وہ دامن کشاں نکلا
وہی دل جو مرے پہلو میں تھا اب عرش اعظم ہے
غریب و ناتواں میں نے سمجھ کر دل کو پالا تھا
تمہاری رات کا احوال روشن ہوئے گا سب پر
ہمیشہ عاشق صادق جو اپنا مجھ کو سمجھے تھا
انور کے مزید کچھ اشعار بطور نمونہ لکھے جاتے ہیں :-

دل میں ہے محفلِ خوباں میں مکمل کیجئے گا
پھر سر نو سے دل پیر جو ان کیجئے گا
باتھ چھوڑوں گا نہیں سرج تمہارا صاحب
ہاں جی ہنسنے گا نہیں دل کے نشاں کیجئے گا

نہیں ہم جانتے گل کس طرح کا ہے سن کیسا
شہید تیغ ناز دلبران ہم ہو گئے انور
نہ دیکھیں یار کا منہ جس جگہ باغ و چمن کیسا
کہاں کا غسل کاہے کا لحد گور و کنکن کیسا

اب تو کرتا ہے مرے دل کو تو حیران بھلا
کچھ تجھے رحم نہ آیا مری تبتانی پر
میں بھی سمجھوں گا بھلاؤ تو مری جان بھلا
یوں مجھے چھوڑ گیا اد دل نادان بھلا

اور تو تجھ سے کسی چیز کی امید نہیں پر مرے پیارے اب اتنا تو کھانا بھلا
 ان کر مجھ سے کبھی پوچھ کہ کیا ہے تجھ کو جی سے نکلے تری باتوں ہی کا ارمان بھلا

یہ کیا قد و قامت ہے حضرت سلامت کہ جی پر قیامت ہے حضرت سلامت
 نہیں دکھا تم نے اسے شیخ صاحب جو ہم پر ملامت ہے حضرت سلامت
 کوئی دن نظر آگیا تو کہیں گے کہ صاحب سلامت ہے حضرت سلامت

اگر ہے یہی جو حضرت سلامت تو بھینے کا کیا طور حضرت سلامت
 رقیبوں سے خوش ہم سے بزار سچ ہے بھلے کا نہیں دور حضرت سلامت

پلے جاؤ مت جھوٹی باتیں بناؤ اگر ہم سے لٹے تو ڈر تھا کسی کا

کوئی گالی ہی اور مرے بانگے میں تمھاری زبان کے قرباں
 جامہ زہی میں کیا قیامت ہے اس بھیلے کی شان کے قرباں

کیا مجھ کو اپنھا ہے مجھ سار کے فدوی بن کیوں کر تمہیں بھاتی ہیں غیروں سے ملاقاتیں
 انور نے کہا یک شب آؤ تو ہمارے گھر ہنس ہنس کے لگا کھنے آنے دو بڑی راتیں
 میاں سونے نہ دوں گا کیوں یہ ناحق کر کرتے ہو کہ میں نے آتے ہی جھمکی ہوئی تیری پلک دکھی

۶۔ ترقی، محمد تقی خاں:

اسد الدولہ رستم الملک مرزا محمد تقی خاں بہادر ترقی کے والد کا نام سید محمد امین خاں
 نیشاپوری تھا۔ فیض آباد میں اپنے گھر پر مشاعرے کراتے تھے۔ مصحفی ان کا ذکر بہت احترام
 سے کرتے ہوئے کہتے ہیں "ایک جوان ہے باغ و بہار، کشیدہ قامت، موزوں لباس سے آراستہ
 سخی، آغاز شعر گوئی سے اب تک خلوص دل سے اہل کمال اور شاعروں کی رقم سے امداد کرتے
 ہیں اور ہر کس و ناکس کو محروم نہیں رکھتے (۲۶)۔ ہر شخص کی تواضع کرتے تھے۔ کلام درد آلود
 اور رنگین ہے۔ نواب وزیر الملک کے رشتہ داروں میں سے تھے اور شرف تلمذ میر سوز سے

رکھتے تھے (۲۷)۔ صاحب دیوان تھے۔ مصحفی ۱۰ قاسم ۱۰ اور تنہا نے ترقی کے استاد کا ذکر نہیں کیا ہے۔ نساخ (۲۸) اور سید علی حسن خاں (۲۹) نے ان کو میر سوز کا شاگرد دکھا ہے۔
نمونہ کلام:

دنیا کے جو مزے ہیں ہرگز وہ کم نہ ہوں گے
آواز عشق ہی میں شکوہ بتوں کا اسے دل
بلبل کے درد دل کا ممکن نہیں مداوا
یاران رفتگاں پر کیا روئیں ہم ترقی
چرچے ہی رہیں گے انوس ہم نہ ہوں گے
تک صبر کر ابھی تو کیا کیا ستم نہ ہوں گے
گگھیں کے ہاتھ دونوں جب تک قلم نہ ہوں گے
کیا ہم روانہ سوسے ملک عدم نہ ہوں گے

کیا شعاع حسن اس خورشید روکے تن پہ ہے
قتل کی لذت کا گر منہ سے ادائے شکر ہو
جھاڑ کر چلتا ہے اٹھ کر بیٹھتی ہے پھر وہیں
یاد آتے ہیں نکلیے وہ معزہ ٹانگے کے دقت
جرم کچھ ٹھہرائے قاتل پھر مجھے تو قتل کر
ساکنان کعبہ نے کی بت پرستی اختیار
جھانکنے میں چشم بیمار اس کی جب دکھلائی دی
دیکھنے اب کس مسلمان کو کرے گا قتل تو
تو نے اک دن بھی نہ دکھا چڑھ کے اپنے بام پر
ہے ترقی میرے اس سینے میں وہ آتش نہاں

کاتبِ تقدیر گر نالہ سے تاثیر کا
خوب ڈھونڈا چیر سینہ اس نے مجھ دلگیر کا
صح تک رہتا ہے اس مر کا شب مر میں خیال
کو ہو کر لوح پر رکھ دے قلم تحریر کا
چاک جب دل کو کیا تب نکلا پیکال تیر کا
چاند بھی گویا درق ہے یار کی تصویر کا

تو نے عاشق کی بھی کچھ اپنے خبر پائی ہے جان دیتا ہے وہ اور خلق تماشائی ہے
 اور دیوار سے آتا ہے نظر جلوہ دوست آئینہ خانہ مرا گوشہ تماشائی ہے
 اس عشق کے داغوں سے بہت پھولے پھلے ہم اک ٹہنی بنفشہ کی تھی جس وقت جلے ہم

یوں سا گل اس باغ میں آیا رنگ اور روپ جو لوٹ گیا
 کس نے آنکھ لڑائی تھی جو دیدہ رنگس پھوٹ گیا
 اسے ترقی بات جی کی جی میں رکھ منہ سے نکلی اور پرانی ہو چکی
 اس نے تو دکھ یہ دکھایا ہے کہ جی جانے ہے پر مزا میں نے یہ پایا ہے کہ جی جانے ہے
۷۔ جان، جان عالم خاں:

آپ کا پورا نام جان عالم خاں تھا۔ والد کا نام نواب مسزور خاں تھا۔ نواب مسزور خاں کے
 بڑے بھائی نواب روشن الدولہ ظفر خاں ولد مسفر الدولہ شہزادہ رفیع الشان کی سرکار میں ملازم تھے۔
 (۳۰) اصل نام تو خواجہ مظفر تھا لیکن شہزادہ رفیع الشان نے ظفر خاں خطاب دیا، اور ایک ہزار پانچ
 سو سواروں پر انسر مقرر کیا۔ شہزادہ رفیع الشان اور نگ زیب عالم گیر سے جنگ کرتا ہوا مارا گیا۔ تو
 ظفر خاں بھی بے سارا ہو گئے آقا کی موت نے کچھ ایسا دل برداشتہ کیا کہ ترک دنیا کر لیا۔ دہلی کے
 فراب حالات کے باعث یہ خاندان فرخ آباد چلا گیا۔ جان عالم خاں کی پرورش فرخ آباد ہی میں
 ہوئی۔ تعلیمی استعداد معقول تھی۔ علوم عربیہ سے واقف تھے۔ نثر اچھی لکھتے تھے اور اچھے خوشنویس بھی
 تھے۔ خط نستعلیق اور خط شکستہ میں مہارت رکھتے تھے حسن اور بخشش کی جو داستان جرات نے قلم بند کی
 ہے اس میں متن طوائف کے یہاں خواجہ حسن کا جانا اور اس کو پیام راحت طوائف کا دینا جان
 عالم خاں کی فرمائش ہی سے نظم کیا ہے آپ کا شمار اچھے نثر نگاروں میں ہوتا تھا (۳۱) میر سوز سے
 اصلاح لیتے تھے۔ رقص و سرود سے بے پناہ لگاؤ تھا۔ ایک شعر آپ کا زبان زد عام ہے۔ (۳۲)
نمونہ کلام:

چھوڑ عارض دل نے گھیرا زلف مشکیں قام کو صبح کا بھولا غنیمت ہے جو پہنچے شام کو

۲۳۳
لگا خوبان نو خط سے یہ لے لے گھسیٹا پھر مجھے کانٹوں میں دل نے

پٹھا ہوں یاد آنکھوں میں آنسو بھرے ہوئے جوں ناہداں میں شیشہ رنگیں دھرے ہوئے
اس سنگ دل کے دل میں ذرا بھی نہ راہ کی دور از اثر سدا رہی ، بہت تیری آہ کی

۸۔ حیف ، موتی لال :

حیف کا نام موتی لال تھا۔ والد کا نام بت سین یا بدھ سین تھا۔ ذات کے کانتھ تھے
دہی پر شاد بھاش نے باپ کا نام شبو یا شب سنگھ بتایا ہے (۳۳) نسار نے حیف کو میر سوز کا
شاگرد لکھا ہے (۳۳)۔
نمونہ کلام:

گلشن دہر میں کیوں کر وہ بھلا شاد رہے رات دن جس کے لیے گھات میں صیاد رہے
نہ ساحل سوچتا ہے نے کنارہ ہے نظر آتا محبت نے ہمیں کس گھات دیکھو لا اتارا ہے
بنا گوش بلوریں پر یہ در لگتا پیارا ہے کہ جیسے متصل متاب کے ہوتا ستارا ہے
جو ہواک بات اس میں قتل کی تو میں کموں اس کو ادا ہے ناز ہے ، غمزہ ہے آنکھوں کا اشارا ہے

۹۔ داغ ، میر مہدی :

میر سوز کے صاحبزادے تھے۔ پہلے آہ تخلص کرتے تھے بعد میں داغ اختیار کیا۔ (۳۵)
کریم الدین (۳۶) لکھتے ہیں :

” یہ عجب اک جوان تھا۔ نیکو رو ، زیبا شمائل ، باوجود دلربائی کے بے دلی پر مائل ،
تشبیہ گل کی اس کے ساتھ دو معنی سے درست ہے یعنی خود بھی سینہ چاک اور سینہ واسطے
چاک کرنے کے بھی دیتا تھا۔ اور مشابہت لالہ کی بھی اس کے ساتھ دونوں صورتوں سے موافق
یعنی دل بھی اس کا داغ اور لوگوں کے دلوں پر بھی داغ رکھتا تھا۔ حاصل کلام ہمیں برس کی عمر
میں ایک گل رو پر داغ کھایا یعنی عاشق ہوا۔ ایک مدت عیش و عشرت میں اس نو بہار حسن
سے مشغول رہا۔ آخر کو دام بھراں میں پھنسا یا۔ بے طاقتی نے اس کا کام تمام کیا قریب تھا کہ
مر جائے یاروں نے بہت سعی کی اس کی جان بچانے کی ، جہاں تک ہو سکی کی ، اور اس کے

معشوق کو تکلیف رفتار کی دی لیکن اس نے واسطے اپنے دیوانے کی تسلی کے یہ لکھ بھیجا کہ کل آؤں گا۔ اس عاشق بچارہ نے جو کہ حالت جاں کنی میں تھا ۱۰ یہ جانا کہ کل سے مراد روز قیامت ہے اسی وقت مر گیا۔“

کریم الدین کی عبارت آرائی سے قطع نظر مصحفی (۳۷) اصل واقعے کو مختصراً بیان کرتے ہیں کہ داغ نہایت خوب صورت اور خوش خو نوجوان تھے کسی زن بازاری پر عاشق ہو گئے۔ وصال محبوب زیادہ دنوں حاصل نہ ہوا کچھ دنوں کے بعد جدائی ہو گئی اور وہ کسی دوسری جگہ چلا گیا۔ دار فکلی اور آشتنگلی نے بستر مرگ پر پہنچا دیا۔ مرنے سے پہلے محبوب کا خط ملا جس کے جواب میں یہ شعر لکھا اور محبوب مجازی سے رشتہ توڑ کر محبوب حقیقی سے جا ملے۔

از جان رشتے بود کہ مکتوب تو آمد

دیگر چہ نویسم خبرم خوب گرفتی

جرأت نے تاریخ وفات کھی:

جا بسا جو گلشن جنت میں وہ بدتر از دشت اب جہاں کا باغ ہے
جرأت اس کی ہے یہ تاریخ وفات سید مہدی کا ہے ہے داغ ہے

۱۲۰۳ھ مطابق ۱۷۸۹ع

کلب علی خاں فائق نے اس روایت کو صحیح تسلیم نہیں کیا ہے کہ داغ کی موت بیس سال کی عمر میں ہوئی (۳۸)۔ جہاں تک داغ کی عمر کے تعین کا سوال ہے ہمارے پاس دوسرا کوئی ثبوت ایسا نہیں ہے جس سے ہم کریم الدین کی روایت کو غلط ثابت کر دیں۔ داخلی شہادتوں کو ملحوظ رکھتے ہوئے ہم نے محتاط اندازے کے بموجب سوز کی شادی کا تعین تیس سال کی عمر کا کیا ہے اس طرح ان کی ازدواجی زندگی کا آغاز ۱۱۵۵ ہجری مطابق ۱۷۴۲ع سے ہوتا ہے۔ ہمارا خیال ہے کہ داغ کی پیدائش شادی کے بہت عرصے بعد بڑی مرادوں اور منتوں کے بعد ہوئی۔ سوز نے داغ کا جو مرثیہ لکھا ہے اس کے پہلے شعر میں اسی طرف اشارہ ہے۔

آ جا مری منتوں کے پالے

اے پیارے جھنڈولے بالوں والے

لہذا وثوق سے کہا جاسکتا ہے کہ داغ کی پیدائش فرخ آباد میں ۱۱۸۳ ہجری مطابق ۱۷۶۹ع کے لگ بھگ ہوئی۔ عظیم آباد پٹنہ میں سوز نے اشعار میں اپنی جس دل گرفتگی اور بیزاری کا اظہار کیا ہے اس کیفیت میں ایک جگہ کہتے ہیں:

سید الشہداء کو سوچ آیا ہوں دلبندوں کو میں
وہ ملا دیں گے مجھے اک ایک کا کر کے حساب

اس شعر سے بھی یہی اندازہ ہوتا ہے کہ اس وقت سوز کے بچے بہت کم عمر تھے۔
بہر حال داغ کی موت پر سوز نے جو مرثیہ کہا ہے اس سے ہمارے سامنے ان کا جو سراپا ۲۳
ہے وہ بالکل نو عمری کا ہے۔

داغ کے جو اشعار محفوظ رہ گئے ہیں ان سے بھی یہی معلوم ہوتا ہے کہ کہنے والا نو مشق
ہے۔ اتنا ضرور ہے کہ ان کا انداز بیان اپنے والد ماجد کی مانند ہے۔ سادگی، بے ساختگی
کے ساتھ درد عشق کی کسک کلام میں بڑی تاثیر پیدا کر دیتی ہے۔

نمونہ کلام:

ادھر دیکھو، ادھر دیکھو، یہاں دیکھو، کہیں دیکھو
ادھر دیکھو، ادھر دیکھو، ہاتھ دیکھو، ۳۰ ستیں دیکھو
ہوائی رنگ دیکھو، ماہتابی سی جہیں دیکھو
ہو نہ جادے جہاں سیاہ کہیں
مجھ کو ملتا نہیں پناہ کہیں (۳۹)

اسی کے پاس تھا دل کیا ہوا اے ہم نشیں دیکھو
اسی کے پاس ہے رہ کے یہ جو مسکراتا ہے
پکڑنا چور کا مشکل نہیں گر کچھ سمجھ ہووے
آہ نکلے نہ دل کی آہ کہیں
دل کے ہاتھوں کہاں چھپسوں جا کر

رباعی:

یہ چاہ نہیں بھلی، بری ہوتی ہے جی لیتی ہے دوستی بری ہوتی ہے
لگتا ہی نہیں ہے جی کہیں اس بن آہ سچ کہتے ہیں، یہ لگی بری ہوتی ہے

۱۔ رند، نواب مہربان خاں:

مہربان خاں رند کا ذکر معاصر تذکرہ نگاروں نے بہت اہتمام اور احترام سے کیا ہے۔
قائم لکھتے ہیں کہ وہ ذہن سلیم اور طبع مستقیم رکھتے ہیں۔ موزونی طبع کے اقتضاء سے اہل سخن اور
ارباب فن سے محبت کرتے ہیں۔ اہل کمال کی تربیت ہی کا اثر ہے کہ ان کے کلام میں اتنی
ترقی ہو گئی ہے کہ اچھے شاعروں کو ان کا مقابلہ کرنا مشکل ہے۔ (۳۰) میر حسن کہتے ہیں کہ رند
میر سوز اور مرزا رفیع سودا کے شاگرد تھے۔ اشعار کہنے میں خاص مہارت تھی (۳۱) قائم مزید

اضافہ کرتے ہیں کہ نواب احمد خاں کی زندگی میں شان و شوکت سے زندگی گزارتے تھے تقریباً تمام تذکرہ نگار ان کی تعریف کرتے نظر آتے ہیں۔ اگرچہ ان کی علمی قابلیت زیادہ نہ تھی مگر علم مجلسی سے کماحقہ واقف تھے۔ مصحفی کہتے ہیں کہ وہ جاہل تھے اور ان کا تلفظ بھی درست نہ تھا۔ (۳۲) اس کی وجہ صرف یہ تھی کہ زندگی غیر معروف ہندستانی گھرانے سے تعلق رکھتے تھے اور لہجہ دیہاتوں جیسا تھا۔ لیکن ان کی علم پروری کی تعریف کرتے ہوئے مصحفی کہتے ہیں کہ جب فرخ آباد میں ان کا دور اقتدار تھا تو انھوں نے علم و فن کی قدر دانی پر ہزار ہا روپیہ صرف کیا۔ ان کو علم موسیقی، شعر گوئی اور مرثیہ گوئی کا بہت شوق تھا۔ کبھی دوپہرہ اور ہندی شاعری کے ماہر تھے فن سپہ گری، بانک پے، شمشیر زنی اور تیر اندازی میں کمال حاصل تھا ان علوم و فنون میں میر سوز سے بھی استفادہ کیا تھا۔ ان کو علم قیافہ شناسی سے بھی لگاؤ تھا۔ (۳۳)

زندگی علم دوستی اور معارف پروری کے باعث ہی میر سوز فرخ آباد میں مقیم رہے۔ سوزا بھی اسی کشش کے باعث وہاں جا پہنچے ۱۱۷۶ ہجری مطابق ۱۷۶۲ء ع میں زندگی شادی ہوئی سوزا نے قطعہ تاریخ کہا :

صبا اس دوست کو جا شنیت دے جو عاشق ہے محبت پروری کا
کھی اے مہرباں صاحب یہ تاریخ ہوا ہے وصل ماہ و مشتری کا
۱۱۷۶ ہجری

غالباً اسی موقع پر میر سوز نے بھی یہ غزل کہی :

جسے ہو تخت کا دعویٰ اے افسر مبارک ہو ہمارے سر کو محبوبوں کی خاک در مبارک ہو
دعا ہم نو گرفتاروں کی حق سے ہے یہی اپنی ہمارے باندھنے صیاد ہال و پر مبارک ہو
نہ جانیں آپ کا ملنا مناسب ہم تو پیروں سے تمہاری خو، کما غیرت نے، لو بہتر مبارک ہو
جہاں میں اس سے کیا بہتر کہ حق حقدار کو بخینے ہمارے دل کو لے جانا تجھے بہتر مبارک ہو
فلک شب کھدائی کی تری، اے سوز یوں بولا تجھے یہ رات اے رشک مد انور مبارک ہو

ایک جگہ میر سوز اپنے قدر دان شاگرد کی تعریف اس طرح کرتے ہیں کہ خود اپنی تعریف کا پہلو بھی نکل آتا ہے۔

کون ہے اب مہرباں سارند ہو جس کا خطاب کون ایسا ہے کہ جس کا سوز سا استاد ہو

رند اگرچہ صاحب علم نہ تھے لیکن شعری ذوق اچھا تھا ایک جگہ سوز بھی اعتراف کرتے ہیں :-
دیوان مہربان جو دکھیا تو کھوں کیا جو بیت ہے اس کی سودہ سانپے میں ڈھلی ہے
نواب احمد خاں بنگلش کی وفات کے بعد حالات رند کے موافق نہ رہے۔ چنانچہ انہوں نے فرخ آباد کو چھوڑ دیا قاسم لکھتے ہیں کہ رند نے نواب احمد خاں بنگلش کے مرنے کے بعد ان کے مختار عام نواب ذوالفقار الدولہ کے حیلے شرف الدولہ افراسیاب خاں کی لڑکی سے شادی کر لی تھی لہذا وہ اپنے خسر افراسیاب خاں کے پاس دہلی چلے گئے اور وہاں بہ خوبی گذران کرتے تھے۔ (۳۵)

افراسیاب خاں کی لڑکی سے غالباً مہربان خاں رند کی دوسری شادی ہوئی۔ دہلی میں رند ۱۱۹۳ ہجری مطابق ۱۷۸۰ ع تک رہے اور پھر لکھنؤ چلے آئے۔ لکھنؤ میں وہ محلہ رسم نگر میں رہتے تھے مصحفی وہیں مرزا قنیش کے ہمراہ ان سے ملے تھے (۳۶) لکھنؤ ہی میں وفات پائی اور حاجی نصرت کے تکیے میں دفن ہوئے۔ (۳۷) تذکروں میں رند کے نام سے جو کلام درج ہے وہ تقریباً سب کا سب سوز کا ہے۔ تذکرہ نگاروں نے بھی اس بات کی تصریح کی ہے کہ رند کے دیوان میں جو کلام ہے اس میں بیشتر سودا اور سوز کا ہے با ایں ہمہ رند کی اہمیت کا اندازہ اس سے لگایا جاسکتا ہے کہ حاتم کی تفسیم رند کے مصرع پر ہے۔ غالباً یہ غزل اس زمانے کی ہے جب رند دہلی میں رہتے تھے۔

تفسیم مصرع مہربان رند در ۱۱۹۳ ہجری مطابق ۱۷۸۰ ع (۳۸)

اس منہ سے کلام کچھ نہ نکلا	جز تیرا ہی نام کچھ نہ نکلا
قاصد کی زباں سے اس کے آگے	پیغام و سلام کچھ نہ نکلا
دل جانے تھا عشق میں ہے پختہ	تھا بسکہ یہ خام کچھ نہ نکلا
بازار سے آنے ہاتھ خالی	کھیبے میں سے دام کچھ نہ نکلا
چاہیں تھے کہ دیں کسی کو کچھ ہم	گھر ڈھونڈنا تمام کچھ نہ نکلا
یک عمر ہوئے فراب پھرتے	مجھ سے مرا کام کچھ نہ نکلا
حاتم کو خوش آیا مصرع رند	یارب یہ غلام کچھ نہ نکلا

۱۱۔ سوزان، شمس الدین:

اصل نام شمس الدین تھا دہلی کے باشندے تھے ترک وطن کر کے فرخ آباد آگئے تھے
فوج میں ملازم تھے۔ مزاج میں شوخی زیادہ تھی جو کلام میں بھی نظر آتی ہے۔ میر سوز سے شرف
تلمذ تھا۔ (۳۹)

نمونہ کلام:

اس کے کوپے میں نہیں ہم کو کسی کا خطرہ پر خفا وہ نہ ہو آتا ہے اسی کا خطرہ
ہردم مجھے دھمکاتے ہو تلوار پکڑ کے ہاں جاؤ کہیں گھر سے تو آئے نہیں لڑکے
دوچار رقیبوں پہ نہ دھمکایو ہم کو ٹل جائیں گے دو ہاتھ جو مارے کہیں کڑکے

۱۲۔ طپاں، سید قدرت علی:

سید قدرت علی دہلوی نام تھا۔ آپ میر سوز کے دوسرے صاحب زادے تھے۔ شرف
تلمذ اپنے والد ماجد سے رکھتے تھے اور سوز کی روایت سے تخلص طپاں اختیار کیا تھا (۵۰) طپاں
کے صاحبزادے کا نام سید علی حسن تھا۔ وہ شرر تخلص کرتے تھے۔ نساخ لکھتے ہیں کہ شرر ۱۲۸۰
ہجری مطابق ۱۸۶۳ء میں گھنٹے آئے تھے راقم کے ملاقاتی ہیں انھوں نے اپنے کچھ اشعار نساخ کو
دیے تھے (۵۱) شرر کا طرز بھی میر سوز کی طرح ہے۔ نساخ اگر شرر کا ذکر تفصیل سے کرتے تو
میر سوز کے بارے میں مزید معلومات حاصل ہو سکتی تھیں۔ طپاں کے اشعار دستیاب نہ ہو سکے
صرف نساخ نے شرر کے دو شعر لکھے ہیں۔

نکل ہرگز نہ چشم تر سے لبت دل نہ بن لڑکا ادھر شدت ہے مینو کا خوف ہے رستے میں ہے لڑکا
جو اہل سوز ہیں نیرنگی عالم سے کیا ان کو بہار نخل شمع بزم کو کیا ڈر ہے ہت جھڑکا

۱۳۔ عیش، مرزا حسین رضائی:

پورا نام مرزا حسین رضا تھا۔ قوم سادات سے تھے اور میر سوز کے شاگرد تھے (۵۲)۔
مصنفی کہتے ہیں کہ وہ جوان خندہ رو خوش خلق اور متواضع تھے (۵۳) شاہ کمال نے ان کا نام
مرزا حسین لکھا ہے اور کہا ہے کہ - میں نے ان کو لکھنؤ میں دیکھا تھا۔ " (۵۴)۔

یہاں پر ایک بات ملحوظ رکھنا چاہیے کہ قدرت علی قدرت کے ایک شاگرد مرزا عسکری کا تخلص بھی عیاش (۵۵) تھا۔ بعض تذکرہ نگاروں نے حسین رضا عیش کا ایک شعر مرزا عسکری عیش سے منسوب کر دیا ہے۔ اس سے یہ نہ سمجھنا چاہیے کہ مرزا عسکری عیش سوز کے شاگرد تھے (۵۹)۔ مرزا حسین رضا عیش کا نمونہ کلام یہ ہے۔

وہ اگر ہووے پیش بام کہیں میں بھی کرلوں اسے سلام کہیں
کیا ہے یہ قطرہ قطرہ دے ساقی ایک باری تو بھر کے جام کہیں
یہ غزل عیش ہے تصدق سوز عج سے ہوتی ہے انصرام کہیں

۱۳۔ عیاش، میر محمد یعقوب:

اصل نام میر محمد یعقوب تھا۔ ان کے والد کا نام میر محمد انور تھا۔ عیاش کی پرورش اور نشوونما لکھنؤ میں ہوئی ان کے بزرگ شاہجہاں آباد کے رہنے والے تھے۔ اور شاہی ملازمت سے سرفراز تھے عیاش مزہب اور با اخلاق جوان تھے۔ ابتدائے جوانی ہی سے طبیعت کی موزونی کے باعث شعر کہتے تھے۔ اور اساتذہ فن کی صحبتوں سے مستفید ہوتے تھے۔ شروع میں انھوں نے میر سوز سے کسب فن کیا بعد میں تقی میر سے رجوع کیا، پھر میر قمر الدین منبت سے اصلاح لی آخر میں زانوے تلمذ مصحفی کے سامنے تہ کیا مصحفی ان کی بابت لکھتے ہیں کہ ان کی عمر چالیس سال سے اوپر ہے اور ان کے کلام میں اصلاح کی کوئی گنجائش نہیں ہے (۵۷)۔ عیاش نے ۱۲۳۷ ہجری مطابق ۱۸۲۲ ع میں وفات پائی۔

دیوان نابخ میں ایک قطعہ تاریخ وفات میر محمد یعقوب عیاش کا موجود ہے (۵۸)

افسوس افسوس میر یعقوب افسوس از مردن خود مرا رساندہ آلام
تاریخ وفات او نوشتم یارب عیاش بفرودس کند عیش دوام

دیوان نابخ میں کتابت کی غلطی سے عباس لکھا ہوا ہے اس وجہ سے صحیح سنہ وفات نہیں نکلتا ہے، جب کہ عیاش سے صحیح سنہ نکل آتا ہے۔ ویسے بھی چوتھے مصرع میں لفظ عیش کا تقاضا بھی یہ ہے کہ عباس کی بجائے عیاش ہو۔

اللہ ری تیرہ بختی کہ مرنے کے بعد یار
 قدرت ندا کی دیکھو مرے دل کے زخم کو
 مومن کے پھول قبر پہ میری چڑھا گیا
 چڑکے تھا جو نیک وہی مرہم لگا گیا
 دد چار گالیاں وہ مجھے بھی سنا گیا

دل بھرا آئے ہے جوں جوں اسے خالی کیجے
 ایک پرواز بھی گلشن میں نہ کرنے پائے
 فکر اس درد کی کیا اسے مرے دالی کیجے
 کیا ترے ہاتھ سے اسے بے پردہ بالی کیجے
 بعد مرنے کے تک اک قبر بھی کالی کیجے
 دل میں آتا ہے کہ عیاش پہ خالی کیجے

سایہ کرے گرمی میں کسی خاک نشین پر
 گھوڑے پہ چڑھا وہ تو ہر اک کو نظر آیا
 وہ نخل کھان ہے ترے کوسے کی زین پر
 بت خاندہ ہیں کا سا سماں خاندہ زین پر
 سجدہ کردں ہر بت کو میں اسے کاتب قدرت
 وہ سوختہ دل ہوں کہ مری آہ کی بجلی
 رو دتی ہے سبھی خلق مری موت حزیں پر
 پڑھتا ہوں دل اپنے کا جہاں مرثیہ عیاش

نہ کیجے درد دل ہرگز کسی سے
 کئے گی کیوں کہ ساری رات اس بن
 اگر کیجے تو کیجے اپنے جی سے
 کسے ہے دل تو بے تاباں ابھی سے
 بھلی ہے موت ایسی زندگی سے

خنجر بے داد کو سنگ فساں پر تیز کر
 وقت قتل اتنا ترم مجھ پہ اسے نول ریز کر

۱۵۔ فریاد، لالہ صاحب رائے:

فریاد کا نام لالہ صاحب رائے تھا۔ باپ کا نام سندھی مل، ذات کے کانتھو تھے لکھنؤ:

کے رہنے والے تھے سوز سے اصلاح لیتے تھے پہلے قربان تخلص کرتے تھے پھر فریاد اختیار کیا۔ ۱۱۹۶ ہجری مطابق ۱۷۸۲-۱۷۸۱ ع میں لکھنؤ سے اپنے اشعار خلیل کو بنارس بھیجے تھے (۵۹)۔ طبقات الشعراء سے ہند میں فیلیں و کریم الدین نے تشریح کی ہے کہ ۱۱۹۶ ہجری مطابق ۱۷۸۱ ع میں لکھنؤ میں رہتے تھے۔ انھوں نے ان کے باپ کا نام سندھ لال لکھا ہے (۶۰)۔ سخن الشعراء میں باپ کا نام لالہ سندھ رائے لکھا گیا ہے (۶۱) تذکرہ شعرائے ہند میں سندھ رائے بیان کیا گیا ہے۔ نمونہ کلام یہ ہے۔ (۶۳)

قتل کا اپنے لکھا ہے میں نے مضمون بیشر واسطے میرے ۱ مرا دیوان محضر ہو گیا
تلخی جہراں مرے کام آئی آخر روز بد زہر بھی میں نے پیا تو شیر مادر ہو گیا
چین پایا وہ پس مردن دل بے تاب نے گوشہ مرقد ہمیں آغوش مادر ہو گیا

غم جب سے ہوا ہے یار دل کا کوئی نہیں غم گسار دل کا
دل کو امید ربانی سے اٹھایا ہم نے عشق کے دام میں جب پاؤں پھنسا یا ہم نے (۶۳)
جان کر حال ہمارا نہ سنا اس نے کبھی سو طرح رمز و اشاروں سے سنایا ہم نے

۱۶۔ شوخ، گنا بیگم:

علی قلی خاں ۱۱۳۳ ہجری مطابق ۱۷۲۱-۲۲ ع میں داغستان سے دہلی پہنچا۔ محمد شاہی دربار سے ہفت ہزاری کا منصب اور حیدر علی خاں ۱ خان زماں خان بہادر ظفر جنگ کا خطاب ملا۔ خود فارسی کا بہت اچھا شاعر تھا اور والد تخلص کرتا تھا۔ گنا بیگم اسی کی لڑکی تھیں ان کی شادی عماد الملک کے ساتھ ہوئی تھی۔ ان کے بطن سے نصیر الدولہ بن عماد الملک پیدا ہوا۔

تمام تذکرہ نگاروں نے گنا بیگم کا ذکر نہایت اچھے الفاظ سے کیا ہے۔ صاحب مجموعہ نغز گنا بیگم کا تعارف کراتے ہوئے لکھتے ہیں (۶۴) :-

”بعض بچتے ہیں کہ مرحومہ منتظر تخلص کرتی تھیں۔ بہر حال یہ بات تحقیق کو نہیں پہنچتی ہے۔ ان کا ذکر میم کے تحت نہیں کیا گیا۔ وہ مرد ہشتی علی قلی خاں شش اشقی کی صاحبزادی اور نواب غفران آاب وزیر الملک عماد الملک غازی الدین خان بہادر کی محل خاص تھیں۔ بہت

حسین شوخ مزاج، شکلیہ ظرافت امتزاج، تیز ذہن، زکی الطبع، خوش فکر، لطیف الوضع، حاضر جواب بدیہ گو، حسن الخطاب، کشادہ رو، بہت صاحب جمال اور امور زیبائی میں بہت دانا اور صاحب کمال تھیں۔ طبع شعر آشنا، مزاج نکتہ پیرا، فکر درست، تلاش رنگین و چست رکھتی تھیں۔ کبھی میر سوز سے اصلاح لیتی تھیں اور کبھی محمد رفیع سودا سے۔“

شیفتہ (۶۵) لکھتے ہیں کہ میر قمر الدین منت سے اصلاح لیتی تھیں۔ غالباً قمر الدین منت سے اصلاح سخن کا سلسلہ اس وقت شروع ہوا ہوگا جب میر سوز اور سودا دہلی سے چلے آئے ہوں گے۔ ۱۱۷۶ ہجری مطابق ۱۷۶۳-۶۲ ع سے ۱۱۸۳ ہجری مطابق ۱۷۷۰-۷۱ ع تک عماد الملک فرخ آباد میں پناہ گزین رہا۔ اس دوران میں بھی سودا اور سوز یہ خدمت سر انجام دیتے رہے ہوں گے۔

عماد الملک فرخ آباد سے نکل کر نواح آگرہ میں پہنچا اور پنجاب کا قصد کیا محل میں سوار جاتی تھیں۔ پانی مانگا اس وقت آبدار خانے میں بہ حسب پانی نہ تھا۔ آب تازہ چاہ سے کھینچ کر اسے دیا۔ آب اس چاہ کا شور تھا۔ منہ سے جام لگاتے ہی وہ شیریں ذہن، قلق بے مزگی سے جاں بحق ہوئی (۶۶)۔ راستے میں گنا بیگم نے داعی اجل کو لبیک کہا اور آگرہ سے تریپٹھ میل کے فاصلے پر بہ سمت جنوب موضع نور پور میں دفن ہوئیں۔ یہ مقام گوالیار سے پندرہ میل جانب شمال ہے۔ قبر پر ایک مختصر سا کتبہ لگا ہوا ہے۔ جس پر یہ مضمون کندہ ہے۔

”بنو بیگم یکم محرم ۱۱۸۰ ہجری مطابق ۲۵ / مارچ ۱۷۷۳ ع“

دلی اللہ تالیخ فرخ آباد میں لکھتے ہیں کہ گنا بیگم نواب عماد الملک کے ہمراہ فرخ آباد

میں رہی تھیں۔ (۶۷)

ہماستان ناز میں گنا بیگم کا تخلص شوخ لکھا گیا ہے۔ (۶۸) گنا بیگم کو نوسیری کے نام سے بھی شہرت تھی اس کا جسم لطیف دزن میں نوسیر تھا (۶۹) تذکروں میں ان کے حسن و جمال، خوبی ادا، علم و فضل، عقل و دانش، حاضر جوابی اور تیز طبعی کے بہت سے واقعات درج ہیں جو لطف سے خالی نہیں ان کے مطالعے سے موصوف کی شخصیت بہت دلاویز نظر آتی ہے۔

”ایک دن گنا بیگم اپنے پائیں باغ میں بیٹھی ہوئی گلاب کے پھول کی سہار دیکھ رہی تھیں۔ اسے میں نواب غازی الدین عماد الملک آگئے بیگم کو اس طرح مہو پایا کچھ دیر دیکھا اور اس کے بعد کما چلو بارہ دری میں چلو بیگم نے کما چلے میں ابھی حاضر ہوتی ہوں۔ نواب صاحب یہ

سن کر چلے گئے اور بارہ دری میں مسہری پر آرام فرمانے لگے بہار کی ہوا کی موجیں آنکھوں کو مست و محمور کیے دیتی تھیں نتیجہ یہ ہوا کہ بیگم جب اندر پہنچیں تو نواب صاحب سو چکے تھے۔ بیگم نواب کو محو راحت دیکھ کر باہر آنے لگیں مگر پاؤں کی آہٹ سے نواب کی آنکھ کھل گئی۔ دیکھا تو بیگم دالہس جا رہی تھیں نواب نے فوراً ایک مصرع موزوں پڑھا:

آکر ہماری نقش پہ کیا یار کر چلے

حاضر جواب بیگم نے فوراً گره لگائی:

نواب عدم سے فتنے کو بیدار کر چلے

ایک مرتبہ رات کو بزم عیش منعقد تھی نواب نے شمع کو دیکھ کر یہ شعر پڑھا (۷)۔

سر سے پاؤں تک سفیدی آگئی تس پر یہ حال

شمع سی ہم نے نہیں دیکھی کوئی بوڑھی چھنال

بیگم نے نواب کا اعتراض رد کرتے ہوئے کہا۔

پردہ فانوس میں رکھتی ہے عصمت کو سنبھال

کاٹ لو اس کی زباں جو شمع کو بولے چھنال

گنا بیگم کے صاحبزادے نصیر الدولہ بیمار تھے۔ عماد الملک نے خیریت دریافت کرائی

تضاراً اسی دن نصیر الدولہ کا انتقال ہو گیا۔ بیگم نے جواب میں یہ شعر لکھ بھیجا (۸)۔

از حال من مپرس کہ دل چاک کردہ ام

لخت جگر بریدہ تہ خاک کردہ ام

گنا بیگم کا کلام اپنی ظاہری اور معنوی خوبیوں کے اعتبار سے بڑا دل کش ہے۔ وہ

شعراے معاصرین کے ساتھ ہم طرح غزلیں کہتی تھیں کہ فارسی کا بڑا پاکیزہ ذوق تھا (۹)۔

نمونہ کلام فارسی:

تا کشیدی از نزاکت سرمہ دنبالہ را شد عصلے آہنوی چشم بیمار ترا

جگر پر سوز دل پر غول، گریباں چاک دجاں بربل قضا را شرم می آید ز سامانے کہ می دارم

نمونہ کلام اردو:

نار لکھا بسوں کو مرا دم بھی نہیں اوروں کو تو دعا مجھے دشنام بھی نہیں

اشک اڑا ہوا پھر ضبط سے کم رکتا ہے ناصحا اٹھ مری بالیں سے کہ دم رکتا ہے

کہتے ہیں اسے ڈوب سوا آج کنویں میں ظالم جو ترا شینفتہ چاہ زقن تھا
 نیم بسمل نہ چھوڑ جانا تھا زخم اک اور بھی لگانا تھا
 ارے قاصد تو میرا اور کچھ مذکور مت کہو یہی کہو کہ اپنے دل سے مجھ کو درمت کہو
 ہماری خاک پہ جب یار نے گدار کیا دم مسج سنے سر سے آشکار کیا
 سن لیجیو خط سونپ کے پیغام کو قاصد نے اٹھیو نہ پٹے ہی مرے نام کو قاصد
 یا الہی یہ کس سے کام پڑا دل تڑپتا ہے صبح و شام پڑا
 حسن کا جی ہے ادا تجھ میں میاں سو تو نہیں گل تصویر میں گو رنگ ہوا بو تو نہیں
 چل ہوا کھا نہ صبا اس دل دلگیر کو چھوڑ تو مزہ پاسے گی تو غنچہ تصویر کو چھوڑ
 شمع کو چہرہ دلدار سے کیا نسبت ہے کیوں کہ ہے یہ رخ خداں وہ ہے رونق صورت
 اور چھایا ہے میٹھ برستا ہے جلد آجا کہ جی ترستا ہے
 شب کو میاں طلب میں تری ہم بھٹک بھٹک جوں حلقہ در پہ رہ گئے ہم سر پٹک پٹک
 میری بھی مشت خاک کا ٹک پاس ہے ضرور اسے جامہ زیب چلیو نہ دامن بھٹک بھٹک
 آیا نہ کسو خواب میں بھی وصل میسر کیا جانے کس ساعت بد آنکھ لگی تھی
 آکر ہماری نعلی پہ کیا یار کر چلے خواب عدم سے نکلنے کو بیدار کر چلے
 جاتے تو ہو بھرے ہوئے گرد و غبار میں تعمیر کس کے دل کی یہ مسمار کر چلے
 نہ ہی پیار خواہ سب کجیو کلل ہم اپنی خاک پر نچے مختار کر چلے

جس طرح لگی دل کو مرے چاہ کسو کی اس طرح نہ لگیو مرے اللہ کسو کی
اس زلف دراز اپنی کو ظالم نہ گرہ دے کیا فائدہ جو عمر ہو کوتاہ کسو کی
نے نامہ نہ پیغام زبانی نہ نشانی حالت سے کوئی کیوں کہ ہو آگاہ کسو کی

اس کا پیغام مجھے کیوں کہ زبانی آدے نام سنتے ہی مرا جس کو گرانی آدے
جھوٹ کھتا ہے تو قاصد یہ زبانی پیغام مجھ کو پادے نہیں جب تک نہ نشانی آدے
دین د دنیا سے سر و کار ہے کس کو کافر رات دن فکر یہی ہے کہیں جانی آدے

مجھ سے کرتی ہے تری زلف کچی کیا کیجے دل مرا لے کے یہ کہتی ہے نہ جی کیا کیجے
دیکھنے تیرے بغیر اب تو نہیں رہتی چشم اس کی تدبیر کھو اب تو ابی کیا کیجے

جی تک بھی اگر چاہو تو دسواں نہیں ہے کچھ اور جو ڈھونڈو تو مرے پاس نہیں ہے
کی جس سے محبت وہ ہوا دشمن جانی کچھ جی کا لگانا ہی مجھے راس نہیں ہے (۳)
اب خواب ہی میں وصل ترا ہودے سو ہودے ظاہر میں تو لہنے کی ہمیں اس نہیں ہے

یار پردے میں ہے اور عیش سے مایوسی ہے نقش پا تک بھی مرے در پے جاسوسی ہے
دعی اس سے سخن ساز بہ سالوسی ہے پھر تنہا کو یہاں مژدہ مایوسی ہے

حانوں ہو کے ان پاؤں کی جب کچھ بات چلتی ہے رگڑتی ہے سر اپنا سنگ پر اور ہاتھ ہلتی ہے

ترے منہ کی تجلی دیکھ کر کے رات میرے سے زیں پر لومتی تھی چاندنی اور شمع جلتی تھی

شمع کی طرح کون رو جانے جس کے جی کو لگی ہو سو جانے

عندلیبوں کو وہ گلزار مبارک ہودے ہم کو یہ سایہ دیوار مبارک ہودے
رات دن جس لیے روتی ہو سو اللہ کرے انکھڑو ! تم کو یہ دیدار مبارک ہودے

۱۷۔ مدہوش، میر نبی خاں:

تذکرہ میر حسن میں مدہوش کا ذکر اس طرح ملتا ہے :-

”میر نبی خاں نام تھا اور حضرت خواجہ محمد باسط قدس سرہ کے نواسے تھے خوشنوا جوان اور نیک خو انسان ہیں۔ میر سوز کے شاگرد ہیں اگرچہ ابھی ابتدائے مشق سخن ہے لیکن اگر موقع ملا تو اچھا کلام کہہ سکیں گے فقیر سے بہت دوستی ہے خدا سلامت رکھے (۷۳)۔ قاسم اور شیفیت نے ان کا نام نہیں لکھا ہے (۷۵)۔ مدہوش صاحب ذوق تھے اور غزل سے خاص مناسبت تھی“۔ (۷۶)

نمونہ کلام:

مرا جس ناز سے تو نے لیا دل خدا جانے ہے اس کو یا مرا دل

۱۸۔ نوازش، نوازش حسین خاں:

نام نوازش حسین خاں تھا اور مرزا خانی کے نام سے مشہور تھے۔ ان کے باپ کا نام نواب حسین علی خاں تھا۔ نواب حسین علی خاں کی شادی نواب قاسم علی خاں عالی جاہ کی دختر سے ہوئی تھی۔ یہ وہی قاسم علی خاں عالی جاہ ہیں جو نواب بنگال تھے اور جنہوں نے شاہ عالم اور شجاع الدولہ کی امداد حاصل کر کے بکسر کے میدان میں انگریزوں کا مقابلہ کیا تھا۔ نجف خاں جو نواب قاسم علی خاں کا سپہ سالار تھا انگریزوں سے مل گیا جس کے باعث متحدہ فوجوں کو شکست ہوئی۔ نواب موصوف کچھ عرصہ فرخ آباد میں رہے اور پھر روہیل کھنڈ چلے گئے۔

نوازش حسین خاں کے باپ نواب حسین علی خاں نواب ناصر خاں کے بیٹے تھے۔ نواب ناصر خاں ۱۱۵۲ ہجری مطابق ۱۷۳۹ ع میں کابل کے صوبہ دار تھے جب نادر شاہ ہندوستان پر حملے کی غرض سے بڑھا تو نواب ناصر خاں نے اس کا راستہ روکا اور محمد شاہ کو مدد کے واسطے لکھا۔ محمد شاہ نے کوئی توجہ نہ کی تاہم مقتادت نہ لاکر ناصر خاں ہندوستان چلے آئے اور فرخ آباد میں آکر قیام کیا۔ نواب احمد خاں والی بنگلش ان کا بہت احترام کرتے تھے خود ناصر خاں کے مکان پر جاتے تھے۔ جب ناصر خاں کا انتقال ہوا تو احمد خاں کے حکم سے ان کا لڑکا مظفر جنگ مع ارکان دولت جنازے میں شریک ہوا ناصر خاں جب تک زندہ رہے تین ہزار روپیہ ان کو مستقل ادا کیا جاتا رہا۔

ناصر خاں کے دوسرے صاحبزادے نواب محمد قاسم خاں یعنی نوازش حسین خاں کے بچا

شجاع الدولہ کی سرکار میں عدالتی کاموں پر مامور تھے۔ ایک دفعہ نواب شجاع الدولہ نے قاسم خاں سے کہا کہ اپنے والد کو بھی لکھنو بلوا لو میں ان کو اپنا نائب بنا لوں گا۔ قاسم خاں نے اپنے والد نواب ناصر خاں سے کہا کہ اگر آپ لکھنو چلیں تو شجاع الدولہ بہت اعزاز دینے کے لیے تیار ہیں۔ ناصر خاں نے کہا احمد خاں کے تین ہزار تین لاکھ کے برابر ہیں کیوں کہ جب میں احمد کی ملاقات کو جاتا ہوں تو احمد خاں تعظیم کے لیے کھڑے ہوتے ہیں اگر شجاع الدولہ کے ہاں دروازے پر انتظار کرنا پڑا تو موت سے بدتر ہوگا۔ (۷۷)

مصحفی (۷۸) لکھتے ہیں کہ نوازش اکبر آباد میں پیدا ہوئے لکھنو میں پرورش پائی۔ جوان سہذ اخلاق اور خود بین اور خوش اختلاط ہے اٹھارہ سال کی عمر میں موزونیت شعر کا شوق ہوا۔ شعر کہنے اور پڑھنے میں میر سوز کی پیروی کرتے ہیں اور اپنے آپ کو میر سوز کا شاگرد کہتے ہیں۔ پہلا دیوان سوز کے طرز پر کہا ہے اور اب دوسرے دیوان کو بھی مرتب کر لیا ہے۔

شاہ کمال (۷۹) کا قول ہے کہ اپنے استاد کے انداز پر شعر کہتے ہیں اور ان کی یادگار کچھ جاتے ہیں ان کو فقیر سے بہت الفت و اتحاد ہے۔ شیفیت کہتے ہیں کہ نوازش صاحب دیوان شاعر ہیں لیکن ساتھ ہی صراحت کرتے ہیں کہ ان کا دیوان میری نظر سے نہیں گذرا۔ وہ اپنا کلام بالکل اپنے استاد کی طرح پڑھتے تھے اور اعضا کی حرکات و سکنات سے اشعار کی وضاحت بالکل سوز کی طرح کرتے تھے (۸۰)۔ نوازش کے دو شاگرد اردو ادب کے درخشندہ ستارے بنے ایک تو فسانہ عجائب کے مصنف مرزا رجب علی بیگ سرور اور دوسرے دلگیر جو مشہور مرثیہ گو گذرے ہیں (۸۱)۔ مرزا رجب علی بیگ سرور نے نوازش کو یادگار میر سوز کہا ہے۔ فسانہ عجائب میں انھوں نے نوازش کے اشعار جا بجا نقل کیے ہیں۔ اسی کے ساتھ میر سوز کے بھی کافی اشعار لکھے ہیں۔ نوازش کے بارے میں وہ فسانہ عجائب میں لکھتے ہیں :-

” جس دم نظر فیض اثر سے جناب قبلہ و کعبہ مخدوم و مکرم آغا صاحب قبلہ آغا نوازش حسین خاں صاحب عرف مرزا خانی صاحب کے یہ گذرا بعد اصلاح شاگرد نوازی فرما کر قطعہ تاریخ سے زینت بخشی، قطعہ تاریخ :-

برائے خاطر یاران و احباب سرور این قصہ را بخون کرد ایجاد
پچشم سال تاریخش نوازش فلک این گلستان بے خزاں داد

نوازش کی مزید تعریف سرور کے الفاظ میں درج ہے :-

” بندہ کترین تلامذہ اور خوشہ چین سخن جناب قبلہ استاد شاگرد نواز معزز و

ممتاز مجمع فضل و کمال نیک سیرت فرخندہ خصال فرد آگاہ دانش آموز د
یادگاہ جناب میر سوز عرفی عصر سعدی زبان رنگ انوری و خاقانی نوازش حسین
خال صاحب حرف مرزا خانی تخلص نوازش کا ہے۔ حقیقت حال یہ مقام ہے
ریختہ اور روز مرہ اردو کا ان پر اختتام ہے شعر ان کے واسطے اور وہ شعر کی خاطر
موضوع ہیں کہنے کے علاوہ پڑھنے کا یہ رنگ ڈھنگ ہے اگر طفل مکتب کا شعر زبان
معجز بیان سے ارشاد کریں فیض دبان تاثیر بیان سے پسند طبع سبحان و دائل
ہونی زامتا تو کیا ساتھین جو موجد کلام کو سن کر کوس لمن الکلکی بجاتے تھے
ان کے دیوانوں میں دس پانچ شعر تناسب لفظی یا صنائع بدائع کے ہوں گے
وہ ان پر نازاں تھے۔ اور متاخرین فریہ سند گردانتے لہذا جس شخص کو ہم کامل
یا اس فن میں مرتبہ کمال حاصل ہو اور طبع بھی عالی ہو آپ کا دیوان بہ
چشم انصاف و نظر غور سے دیکھے کوئی غزل نہ ہوگی جو ان کیفیتوں سے خالی
ہو۔ ہر مصرع گواہ ہزار صفت، ہر شعر شاہد لاکھ صنعت مطلع سے مقطع تک
ہر غزل مرقع کی صورت اکثر اشعار آپ کے تبرکاً و تیسنا بطریق یادگار
بندے نے لکھے ہیں جہاں لفظ استاد ہے وہ آپ کا شعر ہے۔“ (۸۲)
نوازش تذکرہ سراپا سخن کی تصنیف تک حیات رہے (۸۳) اس کے بعد
وفات پائی آپ کا نمونہ کلام یہ ہے۔

ایک عالم کو آزما دیکھا جس کو دیکھا تو بے وفا دیکھا
حال بد کا شریک دنیا میں نہ برادر نہ آشنا دیکھا
مری چشم نگوں باد کے کر حوالے رنگا چاہے گر ارغوانی دوپٹہ

اس تند خو سے میں نے بوسے بہ صد سماجت جب سو پچاس مانگے تب تین چار ٹھہرے
خدا لے لے تو لے آشنا نہیں ملتا کوئی کسی کا نہیں دوست سب کہانی ہے
زس کہ رہتا ہے آنے کا اس کے دھیان لگا صدائے در پہ ہے در پردہ اپنا کان لگا

کس کی آمد کا تصور یہ بندھا ہے مجھ کو جو مرا دھیان سدا جانب در رہتا ہے

یہ سانس ہے پیکان ہے نشتر ہے کہ دل ہے کاٹا سا کھٹکتا ہے یہ کیا دیکھیو بر میں

یہ بل کرتا ہے تو نوک مزہ کی آب داری پر تجھے بھی ٹھنڈ کتنا ہے اتنی سی کناری پر

مجھے رونا نہ اپنے حال پر کس طرح سے آوے نوازش برق بھی ہنستی ہے میری بے قراری پر

عشق میں ایک ظل ساتھ لگا رہتا ہے اشک چل نکلے نوازش جو کبھی دل ٹھہرا

وہ گئے دن جو بسر شب ہو ہم آغوشی میں اب تو کتنی ہے مری چار پہر آنکھوں میں

حرام نیند کی اقرار وصل جاناں نے الہی کوئی کسی کا امیدوار نہ ہو

ایام وصل میں ہم لپٹے ہیں جیسے اس سے یوں وصلی کے بھی کاغذ چسپاں ہم نہ ہوں گے

آغاز عشق ہی میں شکوہ بتوں کا اسے دل نک صبر کر ابھی تو کیا کیا ستم نہ ہوں گے

نہ باتوں باتوں میں بات نکلی اسی کے شاید بس اپنے ڈر سے

عزیزو جب تک جیا نوازش کسی سے کرتے سخن نہ دیکھا

۱۹۔ ہوش، میر شمس الدین:

میر شمس الدین نام تھا۔ مصحفی کہتے ہیں کہ جوان شیریں زبان ہے۔ میر سوز کی شاگردی

پر ناز کرتا ہے۔ (۸۳) لکھنؤ کے رہنے والے تھے اور اچھے اخلاق کے تھے۔ (۸۳)

نمونہ کلام:

یار بنتا ہے چشم تر کو دیکھ گریہ نک اپنے تو اثر کو دیکھ

دست د پاگم کریں ہیں مو کھراں . نازیں تیری اس کمر کو دیکھ

تیرے خط کا جواب آیا ہے ہوش کھول آنکھ نامہ بر کو دیکھ

۱۔ حیات، حیات اللہ:

اصل نام حیات اللہ تھا۔ شوق ان کا تعارف کراتے ہوئے لکھتے ہیں "قصبہ بدایوں کے باشندے ہیں، جوان، قابل، خوش، یار باش، عربی اور فارسی میں خاصی استعداد رکھتے ہیں۔ کبھی کبھی ہندی میں ایک دو شعر میر سوز کی طرز میں موزوں کر لیتے ہیں:

راقم الحروف سے پرانے مراسم ہیں۔ حق تعالیٰ خوش و خرم رکھے (۸۵) اردو میں انھوں نے چھے شعر ہی کہے ہیں زیر نظر قطعہ میر سوز کے خاص رنگ میں کہا گیا ہے:

کچھ تو ایدھر بھی پھینکنا پیارے کوئی عشوہ ہی آستان کی خیر
یا کوئی بوسہ فی سبیل اللہ بھیجنا دوست اپنی جاں کی خیر

۲۔ ذکا، مرزا محمد بخش:

مرزا محمد بخش ذکا کا ذکر کرتے ہوئے مصحفی کہتے ہیں "جوان خوش تقریر اور مہذب الاخلاق ہیں۔ اپنی طبیعت کی موزونی کے باعث کلام میر سوز کے طرز پر کہتے ہیں۔ اور مرزا خانی نوازش شاگرد میر سوز سے اصلاح لیتے ہیں۔ اپنے استاد کی غیر موجودگی میں کچھ عرصہ شیخ امام بخش نانچ سے بھی اصلاح لی۔ ان کی عمر تقریباً چالیس سال ہے۔ ان کی بیاض سے سوز کی طرز پر مندرجہ ذیل اشعار انتخاب کیے جاتے ہیں (۸۶)۔

جو ہوا شیفہ اس کا سو بہت خوب ہوا دل بھی میرا اسی گیسو میں گرفتار ہوا
تدرستی میں تو مجھ سے تجھے پرہیز رہا اب توانائی کہاں جب کہ میں بیمار ہوا
زندگانی سے ذکا اپنی میں آیا ہوں بہ تنگ آہ کیوں مجھ کو خیال دہن یار ہوا

۳۔ سائل، جلیل شاہ:

آپ کا نام جلیل شاہ تھا والد کا نام شاہ پیارے تھا۔ کن پوار کے رہنے والے تھے۔ جوان صالح، خوش اخلاق اور صاحب درد تھے۔ شاہ بدیع الدین شاہ مدار قدس سرہ کے مزار کے خادموں میں سے تھے۔ ان کو فکر رسا، طبع مناسب، ذہن صائب تھا۔ طرز سخن خواجہ میر درد اور میر سوز کے انداز پر تھا۔ (۸۷)

نمونہ کلام
یہ رنگ

نہ پاسے آ
خدا کے
گداز گند۔
یہ ذکر خیر

گرم خوبی
کس کی الہ
کوئی دم او
جس گھڑی

دھک سے ہوا
میاں خوش
نہ پوچھا

۳۔ میر گل
میر
آرامتہ اور

کی فکر غایت
ہیں۔ میاں ا
دستیاب نہیں

نمونہ کلام:

یہ رنگ اب تو ہر رنگ میں فنا ہو جائے
 اگرچہ غیر بھی ہووے تو آشنا ہو جائے
 نہ پاوے آپ کو اپنے ہی ڈھونڈنے سے آپ
 حباب دار یہاں جس کی آنکھ وا ہو جائے
 خدا کے واسطے ہاں در گذر نہ کر ظالم
 مرے برسے میں اگر تیرا کچھ بھلا ہو جائے
 گذر گئے سے مرے اسے ترا بھلا ہووے
 جو میں برا ہوں تو تک آپ ہی بھلا ہو جائے
 یہ ذکر خیر میں کرتا ہوں جس کا اسے سائل
 اگر وہ آپ ہی آجائے کیا مزا ہو جائے

گرم خوبی سے تری ہم نہ ٹپے بیٹھ گئے
 شمع کی طرح سے جس جا پہ چلے بیٹھ گئے
 کس کی الفت نے یہ اتنا ہمیں پابند کیا
 یاں سے سو بار اٹھے اٹھ کے چلے بیٹھ گئے
 کوئی دم اور نہ آتے تو نہ پاتے ہم کو
 ہم تو گھبرا کے چلے تھے پہ بھلے بیٹھ گئے
 جس گھڑی بام پہ دکھیا تجھے مثل خورشید
 سایہ ساں ہم وہیں دیوار تلے بیٹھ گئے
 دکھ سے ہو خوف سے تیرا نہ لیا دم نے سانس
 مثل نے بے مد نالہ لگے بیٹھ گئے

میاں خوش رہو کیوں رہو ہو خفا سے
 جو کچھ تم سے ہوگا سو ہوگا خدا سے
 نہ پوچھا کبھی ٹوٹے اجاں سائل
 مرے یا جیسے کوئی تیری بلا سے

۳۳۔ میر گلو:

میر حسن لکھتے ہیں کہ میر گلو میر درد کے اعزہ میں تھے۔ باصلاحیت جوان علم و عمل سے
 آراستہ اور صلاحیت سے پرورش یافتہ، منصف، متواضع، سوسپ، بزرگ، بزرگ زادہ ان
 کی فکر غایت بلند ہے۔ دیوان درد سرب کیا ہے۔ اور بیشتر باعیات بہ طرز میر سوز عدا کھی
 ہیں۔ میاں الم کے ساتھ ٹھیں آباد آئے تھے اور وہیں میں ان سے ملا تھا۔ (۸۸) نمونہ کلام
 دستیاب نہیں ہوا۔

الے تھے
 ۷ مزار کے
 میر درد اور

۵۔ مشتاق، عبداللہ خاں:

اصل نام عبداللہ خاں تھا بزرگوں کا وطن کاشان تھا۔ افغانوں کے قبیلے یوسف زئی سے تعلق رکھتے تھے۔ عبداللہ خاں کے دادا کا نام سیف اللہ خاں تھا، اور سینی تخلص کرتے تھے۔ والد کا نام ابوالحسن خاں تھا وہ بھی شاعر تھے اور تخلص حسن تھا۔

سیف اللہ خاں، بہادر شاہ اول کے استاد تھے۔ عبداللہ خاں کے والد ابوالحسن خاں دولت مند شخص تھے۔ فکر معاش سے بے نیاز اپنے دولت کدے پر وقت گزارتے تھے مصمفی نے جب تذکرہ ہندی مرتب کیا اس وقت عبداللہ خاں زندہ تھے چنانچہ وہ لکھتے ہیں :-

”خان مذکور کو حضور معلیٰ حضرت ظل سبحانی شاہ عالم نے مشتاق علی خاں خطاب بخشا ہے اور پانچ صدی منصب اور ذات و جاگیر سے ممتاز فرمایا ہے آج کل شہزادے مرزا فرخندہ بخت کی اتالیقی کے منصب پر مامور ہیں (۸۹) مرزا فرخندہ بخت شاہ عالم کے بیٹے اور مرزا جوان کے چھوٹے بھائی تھے۔ قر تخلص تھا شوق لکھتے ہیں کہ اجل نے انکو زیادہ مصلحت نہ دی۔ (۹۰)

مشتاق علم جعفر، علم رمل اور منہوی سے بہت لگاؤ رکھتے تھے۔ خط نستعلیق و ثلث و شفیاء میں یگانہ روزگار تھے، خوش مزاج خوش خلق اور عاشق پیشہ جوان تھے جب تک وہ الہ آباد میں رہے تو شاہ محمد علیم سے کلام پر اصلاح لیتے رہے۔ دہلی آنے کے بعد میر تقی میر سے استفادہ کرنے لگے۔“ (۹۱)

قاسم کہتے ہیں کہ ”انھیں سونا بنانے کا خبط ہو گیا تھا۔ اور جزی بوٹیوں کی تلاش میں جنگوں اور پہاڑوں میں مارے مارے پھرتے تھے۔“ مشتاق کے کلام پر اظہار خیال کرتے ہوئے وہ کہتے ہیں کہ ”ان کا کلام درد مندی سے لبریز ہے۔ ان کے اشعار عاشقانہ اور پر تاثیر ہوتے ہیں۔“ انھوں نے مشتاق کو سوز کا مقلد اور پیروکار کہا ہے۔ (۹۲) اور حیرت اور میر تقی میر سے مشورہ سخن کرنے کا ذکر نہیں کیا ہے۔ قاسم نے اپنا تذکرہ ۱۲۳۱ ہجری مطابق ۱۸۰۶ء میں مکمل کیا وہ لکھتے ہیں کہ مشتاق نے تھوڑے عرصے پہلے داعی اجل کو لبیک کہا۔ اس کا مطلب یہ ہے کہ مشتاق کی وفات متذکرہ سال سے کچھ پہلے ہوئی۔ مرنے سے پہلے یہ شعر کہا:

بھی دوستوں سے ہے رخصت ہماری

دم واپسین سے ہے رخصت ہماری

نمونہ کلام:

آہ لاحق عشق کی یہ کیسی بیماری ہوئی
 دل منبصل اب دزدی بوسہ کو شب دیگر پہ رکھ
 کیوں نہ تو بھگی پھر سے اسے خواہش دل میرے بعد
 تو نہ آیا دیر تک چھاتی پہ دم اٹکا رہا
 بقراری اے بے کلی، دوپے طیش رہنے لگی
 کھنچ تیغ او دشمن جاں اسٹیں کرتا ہے کیا
 کیا کہوں کیا ظلم غفلت سے در استباق رات

خرد کو دہل یا اس کی فکر نہ رہے
 پس مردن یہ سنتے ہی کہ تھے دست طلب باہر
 مگر ناقہ لیلیٰ چلا آتا ہے صحرا سے
 مسی آلودہ دندان نمیم میں تماشا کر

کی ایک نگاہ یاس جو مژگان یاد پر
 جی بند ہو نکل بھی گیا تو بھگی رہی
 مشتاق تیرا کشتہ تیغ فراق ہے

شہید عشق نمرائے کی نعش اٹھتی ہے

رنگ کیوں سبز ہے مشتاق ترے چہرے کا

ہر قدم پر اس کے کوچے میں ہے غش آیا مجھے

سے ہے دم بدم یوں وصل کی تدبیر کا نقشہ دکھائی دے ہے کچھ بے ذہ